



కేబినెట్ విస్తరణ

ముగ్గురికీ లక్ష్మి ఛాన్స్

నూతన మంత్రులకు సీఎం రేవంత్‌రెడ్డి అభినందనలు

తెలంగాణ అసెంబ్లీ డిప్యూటీ స్పీకర్‌గా రామచంద్రనాయక్

రాజ్‌భవన్‌లో ప్రమాణ స్వీకారం చేయించిన గవర్నర్ జిష్ణుదేవ్ వర్మ

కాంగ్రెస్‌లో 'కేబినెట్ బెర్త్' హీట్.. ముగ్గురు అసంతృప్తి నేతల దారెటు?



బుజ్జగించే ప్రయత్నాల్లో పార్టీ సీనియర్ నేతలు

హైదరాబాద్

తెలంగాణ కేబినెట్ విస్తరణ వేళ అధికార కాంగ్రెస్ పార్టీలో ఆగ్రహ జ్వాలలు వ్యక్తమవు తున్నాయి. మంత్రి పదవి ఆశించి భంగపడిన నేతలు.. హైకమాండ్ నిర్ణయంపై ఆగ్రహంతో ఉన్నారు. కేబినెట్ విస్తరణ తెలంగాణ కాంగ్రెస్ కు కొత్త తలనొప్పి తెచ్చిపెట్టింది. ఈ నేపథ్యం లో వారిని బుజ్జగించే ప్రయత్నాల్లో పార్టీ సీనియర్ నేతలు బిజీ అయ్యారు. తాజాగా కాంగ్రెస్ పార్టీలో బుజ్జగింపుల - **మిగతా3లో**





దేశంలో కోవిడ్ కలకలం

- ఆరు వేలు దాటిన యాక్టివ్ కేసులు
- కోవిడ్‌తో దక్షిణాది రాష్ట్రాల్లో ఆరుగురు మృతి
- కేరళలో ముగ్గురు, కర్ణాటకలో ఇద్దరు, తమిళనాడులో ఒకరు మృతి



ముదురుతున్న తొక్కిసలాట వివాదం

- సీఎంపై గవర్నర్‌కు ఫిర్యాదు
- సీబిడి దర్యాప్తుకు ఆదేశించినప్పటికీ నిరసనల దాడి తగ్గముఖం పట్టడం లేదు
- సీఎం నిరక్షమంతోనే తొక్కిసలాట చోటుచేసుకుని 11 మంది మృతికి దారితీసిందని ఫిర్యాదు



2026లో తమిళనాట బీజేపీ గెలుపు తథ్యం


- కేంద్ర హోం మంత్రి అమిత్ షా
- అవినీతి డీఎంకే పాలనకు చరమగీతం పాడేందుకు ప్రజలు ఎదురుచూస్తున్నారు
- తమిళనాడులోనే కాకుండా పశ్చిమబెంగాల్‌లో కూడా బీజేపీ సత్తా చాటుతుంది

నా స్కూల్ భాజపాలో, కాలేజీ తెదేపాలో.. ఉద్యోగం.. రాపబుల్ గాంధీ వద్ద



హైదరాబాద్

పదవి ఉన్నా లేకున్నా బందారు దత్తాత్రేయపై ఉన్న గౌరవం ఏ మాత్రం తగ్గదని, పార్టీలకు అతీతంగా అందరూ ఆయన్ను గౌరవిస్తారని తెలంగాణ సీఎం రేవంత్‌రెడ్డి అన్నారు. శిల్పకళావేదికలో జరిగిన హరియాణా గవర్నర్ బందారు దత్తాత్రేయ ఆటో బయోగ్రాఫీ 'ప్రజలకథే నా ఆత్మకథ' పుస్తకా విష్కరణ కార్యక్రమంలో సీఎం పాల్గొని మాట్లాడారు. రాజకీయాల్లో ఎన్నో ఒడిదొడుకులు చూసినా దత్తాత్రేయ ఎప్పుడూ వెనకడుగు వేయలేదన్నారు. "గౌలిగూడ గల్లి నుంచి హరియాణా గవర్నర్ పరకు ఎదిగారు. సాధారణ ప్రజలతో ఆయనకు మంచి అనుబంధం ఉంది. పేదలు చేసుకునే చిన్న చిన్న వేడుకల్లో ఆయన భాగం అయ్యేవారు. దత్తాత్రేయ, - **మిగతా3లో**



మహిళల అభివృద్ధి లక్ష్యంగా పనిచేశాం

- “విద్యా, క్రీడలు, స్టార్టప్, సైన్స్ ఇలా అన్ని రంగాల్లో మహిళలు తమదైన ముద్ర వేస్తున్నారు
- అంతర్జాతీయ వేదికలపైనా మన దేశ కీర్తిని పెంచుతున్నారు
- అనేక మందికి స్ఫూర్తిగా నిలుస్తున్నారు
- మహిళా సాధికారతే లక్ష్యంగా ఎన్నీవి సర్కార్ ఎన్నో సంక్షేమ పథకాలను ప్రవేశపెట్టింది.
- ప్రధాని సరేంద్ర మోదీ



రంజిత్ (19) నిఖిల్ (18) మునుమునియన్ (18)

రాంవరత్ (17) శివమనోజ్ (18) రామిన్ (18)

ఈతకు వెళ్లి మృత్యువు ఒడిలోకి

- శుభకార్యం కోసం వచ్చి
- గోదావరిలో గల్లంతైన ఆరుగురు మృతదేహాలు లభ్యం..
- 18 గంటలపాటు కొనసాగిన గాలింపు చర్యలు

ముగిసిన మాగంటి గోపీనాథ్ అంత్యక్రియలు

- పాద మోసిన కేబీఆర్, హరీష్ రావు
- జూబ్లీహిల్స్ శాసనసభ్యుడు మాగంటి గోపీనాథ్ కన్నుమూత
- గుండెపోటుతో ఏజజ్ ఆసుపత్రిలో చికిత్స పొందుతూ మృతి
- జూబ్లీహిల్స్ మహాప్రస్థానంలో ప్రభుత్వ లాంఛనాలతో అంత్యక్రియలు
- హోజరెన్ కేబీఆర్, హరీష్ రావు, పలువురు బీఆర్ఎస్ నాయకులు
- మూడు రోజుల క్రితం ఆసుపత్రిలో చేరిన గోపీనాథ్
- గత కొంతకాలంగా కిడ్నీ సమస్యలతో బాధపడుతున్న ఎమ్మెల్యే



హైదరాబాద్

బీఆర్ఎస్ పార్టీ నేత, జూబ్లీహిల్స్ ఎమ్మెల్యే మాగంటి గోపీనాథ్ (62) అంత్యక్రియలు ముగిశాయి. ఆదివారం మధ్యాహ్నం జూబ్లీ హిల్స్‌లోని మహాప్రస్థానంలో ప్రభుత్వ అధికారిక లాంఛనాల మధ్య మాగంటి అంత్యక్రియలు నిర్వహించారు. గత కొన్ని రోజులుగా అనారోగ్యంతో బాధపడుతున్న ఆయన, ఆదివారం ఉదయం ఆసుపత్రిలో చికిత్స పొందుతూ కన్నుమూశారు. ఆయన మృతితో జూబ్లీహిల్స్ నియోజకవర్గంలో విషాదఛాయలు అలుముకున్నాయి. మాగంటి గోపీనాథ్ అంతిమ సంస్కారాలు కన్నీటి వీడ్కోలు నడుమ జరిగాయి. బీఆర్ఎస్ - **మిగతా3లో**

పాక్‌లో ఉగ్రవాదాన్ని పోత్యహిస్తే ప్రమాషన్లు.. లేదంటే బేడిలు

వాషింగ్టన్: ప్రపంచంలోనే కరుడుగట్టిన ఉగ్రవాది, అల్‌ఖైదా అగ్రనేత ఒసామా బిన్‌లాదెన్‌ను పట్టించడంలో సెంట్రల్ ఇంటెలిజెన్స్ ఏజెన్సీ (సీఐఎ)కి సాయం చేసిన డాక్టర్ షశీ అఫ్రీదీపై పాకిస్తాన్ కఠిన చర్యలు తీసుకోవడాన్ని కాంగ్రెస్ ఎంపీ శశి థరూర్ తీవ్రంగా తప్పుబట్టారు. షశీ అఫ్రీదీని విడుదల చేయాలంటూ అమెరికా చట్టసభ సభ్యుడు బ్రాడ్ పెర్మన్ చేసిన డిమాండ్ సరియైనదేనన్నారు. షశీ అఫ్రీదీని విడుదల చేయాలని పాకిస్తాన్ నాయకత్వానికి విజ్ఞప్తి చేశారు. ఒకవేళ అదే జరిగితే.. 9/11 నాటి ముంబయి ఉగ్రదాడుల బాధితులకు న్యాయం జరగడంలో కీలక ముందడుగు వడినట్లుపుతుందన్నారు. ఈ మేరకు ఎక్స్‌లో పోస్టు చేశారు. పహ్లాంగా ఉగ్రదాడి, అనంతరం భారత్ చేపట్టిన ‘అపరేషన్ సిందూర్’ గురించి వివరించేందుకు శశిథరూర్ నేతృత్వంలోని అఖిలపక్ష కమిటీ.. అమెరికాలో పర్యటిస్తున్న సంగతి తెలిసిందే. ఈ సందర్భంగా శనివారం జరిగిన సమావేశంలో బ్రాడ్ పెర్మన్.. పాకిస్తాన్ వైద్యుడి ప్రస్తావన తీసుకొచ్చారు. దీనిపై తాజాగా శశిథరూర్ ఎక్స్ వేదికగా స్పందిస్తూ.. “బ్రాడ్ పెర్మన్ డిమాండ్‌ను స్వాగతిస్తున్నాం. బిన్ లాదెన్‌కు పాకిస్తాన్ ఆశ్రయం కల్పించింది. ఆయన ఎక్కడ ఉన్నాడన్న సమాచారాన్ని లీక్ చేశాడన్న కారణంతో ఓ వైద్యుడిని అక్రమంగా అరెస్టు చేసి, చిత్ర హింసల పెడుతోంది. ఒక వేళ ఆ వ్యక్తే ఉగ్రవాదాన్ని ప్రోత్సహిస్తే అవార్డులు, రివార్డులు వచ్చేవి.” అంటూ పాక్ సైన్యాధ్యక్షుడిగా ఉన్న జనరల్ ఆసీం



మునీర్‌కు.. దేశంలో అత్యున్నత సైనిక హోదా కలిగిన ‘ఫీల్డ్ మార్షల్‌గా పాక్ ప్రభుత్వం ఉద్యోగోన్మతి కల్పించిన విషయాన్ని పరోక్షంగా దుయ్యబట్టారు. అఫ్రీదీ పాకిస్తాన్‌కు చెందిన వైద్యుడు. లాదెన్ కుటుంబసభ్యులకు సంబంధించిన డీఎన్‌ఎ సమాచారాను సేకరించేందుకు సీఐఎ పోలియో టీకా కార్యక్రమాన్ని నిర్వహించడానికి ఆయన సాయం చేశారు. ఈ

క్రమంలో 2011లో అబొట్టాబాద్ మిలిటరీ కంటోన్మెంట్ శివారులోని ఓ సురక్షిత ప్రాంతంలో ఉన్న లాదెన్‌పై అమెరికా దాడి చేసి హతమార్చింది. ఇదంతా అఫ్రీదీ వల్లనేనని భావించిన పాక్ అధికారులు వెంటనే అఫ్రీదీని అరెస్టు చేశారు. 2012లో అక్కడి కోర్టు ఆయనకు 33 ఏళ్లు జైలు శిక్ష విధించింది. అప్పటి నుంచి అతడు జైల్లోనే ఉంటున్నారు.

ప్రభుత్వ డాక్టర్‌కు ఊరట.. సీఎం జోక్యంతో తప్పిన సస్పెన్షన్ ముప్పు

ఇంటెల్ జెన్స్ గోవా ఆరోగ్య శాఖా మంత్రి విశ్వజిత్ రాణి ఆగ్రహానికి గురైన ప్రభుత్వ డాక్టర్ రుద్రేశ్‌కు ఊరట లభించింది. సీఎం ప్రమోద్ సావంత్ జోక్యంతో ఆయనకు సస్పెన్షన్ ముప్పు తప్పింది. డా. రుద్రేశ్‌ను సస్పెండ్ చేయలేమని సీఎం ఆదివారం పేర్కొన్నారు. ‘డా.రుద్రేశ్ కుట్టికార్‌ను సస్పెండ్ చేయటోమని గోవా ప్రజలకు భరోసా ఇస్తున్నాను’ అని సీఎం తెలిపారు. ప్రజలకు అత్యున్నత ప్రమాణాలతో కూడిన వైద్య సేవలు అందించేందుకు ప్రభుత్వం, మెడికల్ టీమ్ కట్టుబడి ఉందని అన్నారు. ప్రజల జీవితాలను కాపాడుతున్న వైద్యులు, వైద్య సిబ్బంది సేవలు వెలకట్టలేనివని ఎక్స్ వేదికగా పోస్టు పెట్టారు. డా.రుద్రేశ్ కుట్టికార్ గోవా మెడికల్ కాలేజ్ అండ్ హాస్పిటల్‌లో చీఫ్ మెడికల్ ఆఫీసర్‌గా పని చేస్తున్నారు. ఈ క్రమంలో ఆరోగ్య శాఖ మంత్రి విశ్వజిత్ ఆ ఆనుపత్రిలో ఆకస్మిక తనిఖీలకు



వచ్చారు. ఓ వైద్యుడు పేషెంట్‌లకు అందుబాటులో ఉండేందుకు నిరాకరించారన్న ఫిర్యాదు అందడంతో మంత్రి ఆనుపత్రిని సందర్శించారు. ఈ సందర్భంగా డా.రుద్రేశ్‌పై తీవ్ర ఆగ్రహం వ్యక్తం చేశారు. ‘మీరు నోటిని అదుపులో పెట్టుకోవాలి. మీరు డాక్టర్. సాధారణంగా నాకు కోపం

రాదు. మీరు మాత్రం ప్రవర్తన నియంత్రించుకోవాలి. ఎలాంటి పరిస్థితుల్లో ఉన్నా పేషెంట్లతో మర్యాదగా నడుచుకోవాలి’ అని అన్నారు. ఆ తరువాత ఆనుపత్రి సూపరింటెండెంట్ వైపు చూస్తూ.. ‘ఆయన స్టాంట్‌లో మరో సీఎమ్‌ఓను నియమించండి. ఆయన సస్పెన్షన్ పైలుపై నేను సైన్ చేస్తాను. వెంటనే ఆయన సస్పెండ్ కావాలి. ఇలా నేను ఎప్పుడూ అమర్చాడగా మాట్లాడింది లేదు. కానీ దీన్ని మాత్రం సహించను’ అని మంత్రి ఆదేశించారు. ఇందుకు సంబంధించిన దృశ్యాలు సోషల్ మీడియాలో వైరల్ కావడంతో విమర్శలు వెల్లువెత్తాయి. మంత్రిపై గోవా పీసీసీ ఆగ్రహం వ్యక్తం చేసింది. మంత్రి తన అధికారదర్పం ప్రదర్శించారని, ఇది తలవంపులు తెచ్చే ఫుటన అని పేర్కొంది. ఈ నేపథ్యంలోనే జోక్యం చేసుకున్న గోవా సీఎం.. డాక్టర్‌ను సస్పెండ్ చేయట్లేదని తాజాగా పేర్కొన్నారు.

భగ్గుమన్న మణిపూర్.. ఏటీ నేత అరెస్టుతో ఉద్రిక్తత

ఇంఫాల్/గాహతి/హ్యూఫీల్డ్: మణిపూర్ రాజధాని ఇంఫాల్‌లో ఉద్రిక్త వాతావరణం చోటుచేసుకుంది. కొందరు యువకులు బృందంగా ఏర్పడి, తాము పెట్రోల్ పోసుకుని, నిప్పుంటించు కుంటామని బెదిరింపులకు దిగారు. వీరు మెయిటీ కమ్యూని టీకీ చెందిన అరంబై బెంగోల్ (ఏటీ) సంస్థ కీలక నేత కనన్ సింగ్‌ను పోలీసులు అరెస్టు చేయడంతో నిరసనలకు దిగారు. కనన్ సింగ్ మెయిటీ, కుకీ జాతి ఘర్షణల్లో పాల్గొన్నట్లు ఆరోపణలు ఎదుర్కొంటున్నారు. భద్రతా దళాలు ఏటీ నేత కనన్ సింగ్‌ను అరెస్టు చేసిన దరిమిలా ఇంఫాల్‌లో శనివారం రాత్రి నిరసనలు చెలరేగాయి. నిరసనకారులు రోడ్డుపై టైర్లు తగలబెట్టి రోడ్లను దిగ్భంధించారు. ఆ సమయంలో కాల్పుల శబ్దం కూడా వినిపించినట్లు స్థానికులు చెబుతున్నారు. నల్లని టీ-షర్టులు ధరించిన యువకుల బృందం పెట్రోల్ బాటిళ్లతో రోడ్లపై నిరసనకు దిగింది. 2024 ఫిబ్రవరిలో జరిగిన అదనపు పోలీసు సూపరింటెండెంట్ మోయిరంగ్లో అమిత్ ఇంటిపై దాడి , ఒక సీనియర్ పోలీసు అధికారి కిడ్నాప్‌లో కనన్ సింగ్ ప్రధాన నిందితుడు. అప్పుడు అతను రాష్ట్ర పోలీసు కమాండో యూనిట్‌లో హెడ్ కానిస్టేబుల్‌గా పనిచేస్తున్నాడు. విభులలో నిర్లక్ష్యం కారణంగా అప్పట్లో అతనిని సస్పెండ్ చేశారు. ఆ తర్వాత కనన్ సింగ్ ఏటా భాగస్వామిగా మారాడు. నిందితుడు కనన్ సింగ్ తిరుగుబాటు గ్రూపు కుకీ నేషనల్ ఆర్మీ (కేఎన్‌ఎ)లో కీలకంగా



వ్యవహరిస్తున్నాడనే ఆరోపణలు కూడా ఉన్నాయి. కాగా ఏటీ అనేది కుకీ గ్రామాలపై దాడులకు దిగుతున్న రాడికల్ మెయిటీ మిలిషియా అని కుకీ తెగలు ఆరోపిస్తున్నాయి. పోలీసు ఆయుధాల దోపిడీ కేసుల్లో పలువురు ఏటీ సభ్యులు కూడా ఉన్నారు. కాగా కుకీ, జోమి, హ్మోర్ తెగలు పలు

తిరుగుబాటు గ్రూపులలో భాగస్వామ్యం వహిస్తున్నాయి. ఈ తెగలకు చెందిన వారిలో చాలామంది మణిపూర్ హింసలో పాల్గొన్నారునే ఆరోపణలున్నాయి. గతంలో చోటుచేసుకున్న మణిపూర్ హింసాయుత ఘటనల్లో 260 మందికి పైగా జనం ప్రాణాలు కోల్పోయారు. 50 వేలమంది నిరాశ్రయలయ్యారు.

2026లో తమిళనాట బీజేపీ గెలుపు తథ్యం

చెన్నై: వచ్చే ఏడాది జరిగే తమిళనాడు అసెంబ్లీ ఎన్నికల్లో బీజేపీ సారథ్యంలోని కూటమి విజయం సాధించడం తథ్యమని కేంద్ర హోం మంత్రి అమిత్ షా అన్నారు. అవినీతి డీఎంకే పాలనకు చరమగీతం పాడేందుకు ప్రజలు ఎదురుచూస్తున్నారని చెప్పారు. తమిళనాడులోనే కాకుండా పశ్చిమబెంగాల్‌లో కూడా బీజేపీ సత్తా చాటుతుందన్నారు. తమిళనాడు బీజేపీ రాష్ట్ర, జిల్లా, మండల స్థాయి కార్యకర్తలతో మధురైలో ఆదివారంనాడు జరిగిన సమావేశంలో అమిత్ షా ప్రసంగించారు.

మోదీ నిధులు ప్రజలకు చేరడం లేదు

అధికార డీఎంకే అవినీతి, ప్రభుత్వ వైఫల్యాలను అమిత్ షా విమర్శలు గుప్పిస్తూ, రాష్ట్ర ప్రభుత్వం ఎన్నికల్లో ఇచ్చిన 10 శాతం హామీలను కూడా అమలు చేయలేదని అన్నారు. ఎన్ని వాగ్దానాలు అమలు చేసారో జాలితా ఇవ్వాలని ముఖ్యమంత్రి స్టాలిన్‌ను సవాలు చేసారు. తమిళనాడు ఇంజనీరింగ్ విద్యతో సహా హైయర్ ఎడ్యుకేషన్‌ను పట్టుచుకోవడం లేదన్నారు. కల్లీ మద్యం మరణాల నుంచి టీఎంఎంఎఫ్‌సిలో రూ.39,000 కోట్ల స్వామీ వరకూ డీఎంకే 100 శాతం విఫల ప్రభుత్వంగా నిలిచిందని ఆరోపించారు. స్టాలిన్ ప్రభుత్వం కేంద్ర నిధులను దుర్వినియోగం చేసిందని, కీలకమైన అభివృద్ధి పథకాలను అమలు చేయడంలో విఫలమైందని అన్నారు. మోదీ నిధులు తమిళనాడు ప్రజలకు చేరడం లేదని, వాటిని డీఎంకే దారిమళ్లిస్తోందని ఆరోపించారు.

ఎన్నికల కడవరంగం

రాజీయో తమిళనాడు అసెంబ్లీ ఎన్నికలు బీజేపీ కార్యకర్తలందరికీ చాలా కీలకమని, ప్రతి ఒక్కరూ చేతులు పైకెత్తి విజయ సంతకం చేయాలని అమిత్ షా ఉత్తేజపరిచారు. బీజేపీ ఇటీవల సాధించిన విజయాలను ప్రస్తావిస్తూ, ఒడిశాలో గెలిచామని, హర్యానాలో అధికారాన్ని నిలుపుకొన్నామని, 26 ఏళ్ల తర్వాత ఢిల్లీలో తిరిగి అధికారంలోకి వచ్చామని చెప్పారు. జనాభా ఆధారిత నియోజకవర్గాల పునర్వ్యవస్థీకరణ పట్ల తమిళనాడుకు పార్లమెంటులో ప్రాతినిధ్యం తగ్గిపోతుందంటూ డీఎంకే అందోళనపై మాత్రం అమిత్ షా ఎలాంటి ప్రస్తావన చేయలేదు.

రాహుల్ ‘ఫిక్సింగ్’ వ్యాసానికి సీఎం ఫడ్డవీస్ కౌంటర్ ఆర్టికల్

ముంబై: మహారాష్ట్ర అసెంబ్లీ ఎన్నికల్లో(2024)మ్యూన్ ఫిక్సింగ్ జరిగిందని ఆరోపిస్తూ, కాంగ్రెస్ అగ్రనేత రాహుల్ గాంధీ ఒక ప్రముఖ పత్రికలో వ్యాసం రాశారు. దీనిపై ముఖ్యమంత్రి దేవేంద్ర ఫడ్డవీస్ స్పందిస్తూ, రాహుల్ ఆర్టికల్‌కు కౌంటర్‌గా మరో పత్రికలో వ్యాసం రాశారు. కాంగ్రెస్, నేషనలిస్ట్ కాంగ్రెస్ పార్టీ (ఎన్‌సీపీ)లోని శరద్ పవార్ వర్గం, శివసేనలోని ఉద్ధవ్ థాకర్ వర్గాల కూటమి ఊహించని ఓటమిని చవిచూసిందని పేర్కొంటూ, మహారాష్ట్ర అసెంబ్లీ ఎన్నికల నిర్వహణ విధానాన్ని రాహుల్ గాంధీ తప్పుబట్టారు. దీనిపై ‘ఇండియన్ ఎక్స్‌ప్రెస్’లో వ్యాసం రాశారు. దీనికి కౌంటర్‌గా సీఎం దేవేంద్ర ఫడ్డవీస్ రాసిన వ్యాసం నేడు(ఆదివారం)ఒక మరాఠీ దినపత్రికలో ప్రచురితమయ్యింది. దానిలో ఫడ్డవీస్ కాంగ్రెస్‌ను ప్రజలు తిరస్కరించారని, అందుకే వారు ఇప్పుడు ఎలక్ట్రానిక్ ఓటింగ్ మెషిన్ (ఈవీఎం)లను తప్పుబడుతూ, ప్రజాస్వామ్య ప్రతిష్ఠను దిగజారుస్తున్నారని ఆరోపించారు. మహారాష్ట్రలో జరిగే ప్రతి ఎన్నికల్లోనూ ఈవీఎంలపై ప్రశ్నలు లేవనెత్తడం ప్రతిపక్ష పార్టీలకు అలవాటుగా మారిందన్నారు. రాహుల్ గాంధీ వైఫల్యాన్ని అంగీకరించలేని నేత అని ఆరోపించారు. కాంగ్రెస్ ప్రభుత్వం గెలిచిన ఎన్నికల్లో వినియోగించిన ఈవీఎంలు సరైనవేనా? అంటూ ఫడ్డవీస్ ప్రశ్నించారు. కాంగ్రెస్, ఎన్‌సీపీలోని శరద్ పవార్ వర్గం, ఉద్ధవ్ థాకర్ శివసేనల మహా వికాస్ అభిమాది కూటమి నవంబర్ 2024 ఎన్నికల్లో రాష్ట్రంలోని 288 అసెంబ్లీ స్థానాల్లో 46 స్థానాలను మాత్రమే గెలుచుకుంది. అప్పటి మహారాష్ట్ర సీఎం ఏక్‌నాథ్ షిండే నేతృత్వంలోని శివసేన, అజిత్ పవార్ నేతృత్వంలోని ఎన్‌సీపీ, బీజేపీల మహాయుతి కూటమి 235 సీట్లను గెలుచుకుంది. బీజేపీ ఒంటరిగా 132 సీట్లను గెలుచుకుంది. ఇది రాష్ట్ర చరిత్రలో రికార్డుగా నిలిచింది.



మహిళల అభివృద్ధి లక్ష్యంగా పనిచేశాం

దిల్లీ: మహిళల అభివృద్ధి కోసం ఎన్నివి సర్కార్ చేపట్టిన పథకాలు, కార్యక్రమాలను ప్రధాని నరేంద్ర మోదీ మరోసారి గుర్తు చేశారు. మహిళల నేతృత్వంలో సాధించిన విజయాలను ప్రస్తావించారు. కేంద్రంలో వరుసగా మూడోసారి మోదీ నేతృత్వంలోని ప్రభుత్వం ఏర్పాటై రేపటికి ఏడాది పూర్తి కావాస్తోంది. ఈ నేపథ్యంలోనే 11 ఏళ్లలో ఎన్నివి ప్రభుత్వం సాధించిన విజయాలను ఆయన ‘ఎక్స్’ వేదికగా పంచుకున్నారు. “విద్యా, క్రీడలు, స్టార్టప్, సైన్స్ ఇలా అన్ని రంగాల్లో మహిళలు తమదైన ముద్ర వేస్తున్నారు. అంతర్జాతీయ వేదికలపైనూ మన దేశ కీర్తిని పెంచుతున్నారు. అనేక మందికి స్ఫూర్తిగా నిలుస్తున్నారు. మహిళా సాధికారతే లక్ష్యంగా ఎన్నివి సర్కార్ ఎన్నో సంక్షేమ పథకాలను ప్రవేశపెట్టింది. స్వచ్ఛ భారత్ ద్వారా వారి గౌరవాన్ని కాపాడడం నుంచి జన్‌దన్ ఖాతాలతో వారిని ఆర్థికంగా బలోపేతం చేసేంత వరకు ఎన్నో పథకాలు అమలు చేశాం. పేద మహిళల ఆరోగ్యం దృష్ట్యా ‘ఉజ్వల్ యోజన’ పథకం కింద గ్యాస్ సిలిండర్లు అందించాం. ‘ప్రధాన మంత్రి ఆవాస్ యోజన’తో పేదలకు ఉచితంగా ఇళ్లు నిర్మించి ఇచ్చాం. ప్రతి ఆదర్శిద్దను రక్షించేందుకు, వారు ఉన్నతంగా ఎదిగేందుకు ‘బేటీ బచావో, బేటీ పఢావో’ను అమలు చేశాం. పేదలు, రైతులు, యువత కోసం ఎన్నివి ప్రభుత్వం చేసిన అభివృద్ధిని మీరంతా చూశారు. మహిళా సాధికారతే లక్ష్యంగా 11 ఏళ్లుగా కృషి చేస్తున్నాం” అని ప్రధాని మోదీ పేర్కొన్నారు.

దేశంలో కోవిడ్ కలకలం

దిల్లీ: భారత్‌లో రోజురోజుకూ కోవిడ్-19 యాక్టివ్ కేసులు పెరగడం ఆందోళన రేకెత్తిస్తోంది. దేశంలో కొత్తగా 1,131 కోవిడ్ కేసులు సమాదయ్యాయి. దీంతో కేసుల సంఖ్య ఆరు వేలు దాటింది. దేశంలో ఆదివారం ఉదయం 8 గంటల నాటికి కోవిడ్-19 యాక్టివ్ కేసుల సంఖ్య 6,133కి చేరుకుందని ఆరోగ్య కుటుంబ సంక్షేమ మంత్రిత్వ శాఖ వెల్లడించింది. కోవిడ్‌తో దక్షిణాది రాష్ట్రాల్లో ఆరుగురు మృతి చెందారు. కేరళలో ముగ్గురు, కర్ణాటకలో ఇద్దరు, తమిళనాడులో ఒకరు మృతి చెందారు. కేరళలో 1950, గుజరాత్‌లో 822, బెంగాల్‌లో 693, మహారాష్ట్రలో 595, కర్ణాటకలో 366, ఏపీలో 86, తెలంగాణలో 10 యాక్టివ్ కేసులు ఉన్నాయి. కోవిడ్ మృతుల సంఖ్య కూడా పెరగడంతో మరో ‘కరోనా వేవ్’ముంచెత్తుతుందా అన్న భయాలు సైతం వివిధ వర్గాల ప్రజల్లో నెలకొన్నాయి. కేరళలో అత్యధిక పాజిటివ్ కేసులు సమాధులు కాగా, ఢిల్లీ, మహారాష్ట్ర, గుజరాత్, పశ్చిమబెంగాల్, కర్ణాటక, ఉత్తరప్రదేశ్, రాజస్థాన్ తర్వాతి స్థానాల్లో నిలుస్తున్నాయి. కేరళలో శనివారం నాటికి (గత 24 గంటల్లో) 192, గుజరాత్‌లో 107, పశ్చిమబెంగాల్‌లో 58, కర్ణాటకలో 15, ఆంధ్రప్రదేశ్‌లో 12 కొత్త యాక్టివ్ కేసులు వెలుగు చూశాయి. అదేవిధంగా ఇతర రాష్ట్రాల్లోనూ యాక్టివ్ కేసులు పెరుగుతున్నాయి. ప్రస్తుతం కేసుల వ్యాప్తికి కారణమైన ఒమిక్రాన్ సబ్‌వేరియంట్లు, లీనియేజ్‌లు ఎగువ శ్వాసకోశ వ్యవస్థ (అప్పర్ రెస్పిరేటరీ) పైనే ప్రభావం చూపుతున్నందున పెద్దగా భయపడాల్సిన పనిలేదని వైద్య నిపుణులు అంటున్నారు.

ముదురుతున్న తొక్కిసలాట వివాదం

బెంగళూరు: చిన్నస్వామి స్టేడియం వద్ద జూన్ 4న జరిగిన తొక్కిసలాటలో 11 మంది మృతిచెందిన ఘటనపై కర్ణాటక ప్రభుత్వం పలు సస్పెన్షన్లు, సీఐడ్ దర్యాప్తునకు ఆదేశించినప్పటికీ నిరసనల దాడి తగ్గుముఖం పట్టడం లేదు. కర్ణాటక బీజేపీ ఎమ్మెల్యేలు, పార్లమెంటు సభ్యులు విధాన సౌధలోని మహాత్మాగాంధీ విగ్రహం ఎదుట ఆదివారం నిరసనలు తెలిపారు. సీఎం, డిప్యూటీ సీఎం రాజీనామా చేయాలంటూ డిమాండ్ చేసారు. ఇదే సమయంలో, ముఖ్యమంత్రి సిద్ధరామయ్యపై గవర్నర్ గిరీష్ కుమార్‌కు బెంగళూరు నివాసి ఒకరు ఫిర్యాదు చేసారు. సీఎం నిర్లక్ష్యంతోనే తొక్కిసలాట చోటుచేసుకుని 11 మంది మృతికి దారితీసిందని ఫిర్యాదుదారు పేర్కొన్నారు. బెంగళూరులోని కొట్టిగిపల్లె నివాసి అయిన గిరిష్ కుమార్ ఈ ఫిర్యాదు చేశారు. రాయల్ ఛాలెంజెర్స్ బెంగళూరు (ఆర్సీబీ) ఐటీఎల్ విజయోత్సవంలో పాల్గొనాలంటూ ముఖ్యమంత్రి ప్రజలను వ్యక్తిగతంగా ఆహ్వానించారని, తగినంత భద్రతా చర్యలు తీసుకోకుండానే ఆయన ప్రజలను ఆహ్వానించారని ఫిర్యాదుదారు ఆరోపించారు. ఆరేసీబీ వంటి ప్రైవేట్ క్రికెట్ ప్రాంఛైస్ కోసం గ్రాండ్ రెస్పన్సీకు అతిథ్యం ఇవ్వాలని రాష్ట్ర ప్రభుత్వం నిర్ణయం తీసుకోవడాన్ని గిరీష్ కుమార్ ప్రశ్నించారు. ఐటీఎల్ అనేది కమర్షియల్ వెంచర్ అని, ఇందులో నేషనల్ ప్రైవేట్ కంపెనీ లాభాల ఉద్దేశమే ఉంటుందని పేర్కొన్నారు. క్రీడాకారులను ప్రాంఛైసీలు కొనుగోలు చేసి డబ్బులు కోసం ఆటలు నిర్వహిస్తుంటాయని, దేశం కోసమో, రాష్ట్రం కోసమో కాదన్నారు. ఇలాంటి సెలబ్రేషన్లను నేషనల్ హీరోలైన సైనికులకో, ఒంటపిక్ అథ్లెట్ కోసమో చేసే సెలబ్రేషన్లతో పోల్చకూడదన్నారు. ఆరేసీబీ టీమిని ఉప ముఖ్యమంత్రి డీకీ శివకుమార్ విమానాశ్రయంలో స్వాగతం పలకాల్సిన అవసరం కూడా లేదని ఆయన అన్నారు. రౌతులను కాపాడే బాధ్యతలో రాష్ట్ర ప్రభుత్వం విఫలమైందని, ఇందుకు బాధ్యులను గుర్తించాలని ఆ ఫిర్యాదులో గిరీష్ కుమార్ కోరారు.




సంపాదకీయం

పల్లెలే దేశానికి పట్టుగొమ్మలు

పట్టుకొమ్మల పల్లెలే దేశానికి పట్టుకొమ్మల" అని మహాత్మాగాంధీ అన్నారు. పల్లెలు అభివృద్ధి సాధిస్తేనే దేశాభివృద్ధి సాధ్యం. ఆక్షరాస్యత, పరిశుభ్రత, స్వచ్ఛత, మద్యానికి దూరంగా ఉండటం, మౌలిక వసతులు కల్గిన ద్వారా గ్రామాలు త్వరగా అభివృద్ధి సాధిస్తాయి. ఈ గ్రామానికి మూడు వైపుల నుంచి రెండు లైన్స్ రోడ్లు, రోడ్లకిరువైపులా చెట్లతో గ్రామంలోకి స్వాగతం పలుకుతున్నట్టుగా ఉంటుంది.

ఈ వినిమిదేండ్లుగా నా పరిశోధనలో ఈ గ్రామం అన్నిరంగాల్లో స్వయం సమృద్ధి సాధించి మిగతా గ్రామాలకు ఆదర్శంగా నిలుస్తున్నది. ఈ గ్రామం మత సామరస్యానికి ప్రత్యేతిల్లు. ఈ గ్రామ జనాభా సుమారు 5,000, ఓటర్ల సంఖ్య సరిగ్గా 2400. సామాజిక వర్గాల వారీగా కుటుంబాలు ఎస్టీ: 5, ఎస్సీ: 230, బీసీ: 630, ఓసీ: 65, ముస్లిం మైనారిటీ: 40. ఈ గ్రామ రెవెన్యూ రికార్డుల ప్రకారం భూమి విస్తీర్ణం 4,192 ఎకరాలు. ఈ గ్రామ పంచాయతీ పరిధిలో సుమారు 3,300 ఎకరాల భూమి ఉన్నది. ఒక కుమ్మరి సామాజిక వర్గం తప్ప అన్ని కులాల వారు, అన్ని మతాల వారున్నారు. ఇది స్థూలంగా ఆ గ్రామ స్వరూపం. ఆ ఊరి పేరు తునికి ఖల్నా, మండలం వర్గల్, జిల్లా సిద్దిపేట. 1950, మే 21 వరకు ఈ గ్రామాన్ని తునికి అనే పేరుతో పిలిచేవారు. ఈ ప్రాంతంలో తునికి ఆకు (బీడిలు చేసే ఆకు) ఎక్కువగా లభించడంతో తునికి అనే పేరు వచ్చినట్లు చెప్తారు. ఖల్నా అనగా రాష్ట్ర ప్రభుత్వం ప్రత్యక్షంగా కలిగి ఉన్న భూములని అర్థం. ఈ గ్రామంలో ఇప్పటికీ దాదాపు 500 ఎకరాల ప్రభుత్వ భూమి ఉన్నది. (ఖల్నా అంటే స్వచ్ఛమైనది.) 1950, మే 22 నుంచి ఈ గ్రామాన్ని తునికి ఖల్నాగా ప్రభుత్వం పేరు మార్చింది. ఈ గ్రామం చుట్టుపక్కల తునికి పేరుతో తునికి మక్త, తునికి బోల్లారం గ్రామాలున్నాయి. ఈ గ్రామం నెహ్రూ ఓటర్ ఆర్ కు 20 కిలోమీటర్ల దూరంలో, రాజీవ్ రహదారికి 6 కిలోమీటర్ల దూరంలో ఉన్నది. ఇక్కడ అన్నిరకాల రాజకీయ పార్టీలున్నాయి. ఇక్కడి వ్యవసాయ భూములు స్థానికులకు 1,113 ఎకరాలు, స్థానికేతరులకు 1,203 ఎకరాలున్నాయి. భూమి ఉన్న కుటుంబాల సంఖ్య 534, భూమి లేని కుటుంబాల సంఖ్య 396. సామాజిక వర్గాల వారీగా భూమి ఉన్న కుటుంబాల వివరాలు: ఎస్టీ: 0, ఎస్సీ: 135, బీసీ: 363, ఓసీ: 36, మైనారిటీ: 25. ఇక్కడి ప్రజలందరూ వ్యవసాయం మీద ఆధారపడి జీవిస్తున్నారు. ఇక్కడికి వంటిమాయిడి కూరగాయల మార్కెట్ దగ్గరగా ఉండటంతో ఆధునిక పద్ధతిలో కూరగాయలు సాగుచేస్తారు. కూరగాయలు, ఆకుకూరలు, వరి, ఆలగడ్డ ఇక్కడి ప్రధాన పంటలు. ప్రధాన సాగునీటి వనతి బోర్లు, చెరువు కుంటలు. కొండపోచమ్మ రిజర్వాయర్ నిర్మాణంతో ఇక్కడ భూగర్భ జలాలు పెరిగాయి. కూరగాయలు పండించడంతో ఇక్కడ రైతు, రైతు కూలీలకు నిత్యం పని దొరుకుతున్నది. రైతులకు, రైతు కూలీలకు చేతిలో ఎప్పుడూ డబ్బులుంటాయి. సుమారు 32 జతల ఎడ్లు, 46 ట్రాక్టర్లు, 19 ట్రాలీ ఆటోలు, 5 ప్యాసింజర్ ఆటోలు, 21 కార్లు, దాదాపు ప్రతి ఇంటికి ఒక సైకిల్ మోటార్ ఉన్నాయి. చాలామందికి పాలిచ్చే బరెలున్నాయి. 80 శాతం మంది అక్షరాస్యులే. ఇంత పెద్ద గ్రామంలో ఒక హెూటల్, ఒక స్టీట్ హౌస్, ఐదు బెల్ట్ షాపులు మాత్రమే ఉన్నాయి. యువత కూడా వ్యవసాయం వసులు, రకరకాల కంపెనీలలో ఎవరి వసులకు వారు వెళ్లిపోవడం మూలంగా ఇక్కడ ఆరోగ్యకరమైన వాతావరణం ఉన్నది. ఇక్కడి యువత చెదు అలవాట్లకు దూరంగా ఉంటున్నది. తక్కువ మంది ప్రభుత్వ ఉద్యోగులున్నారు. రెండు కుటుంబాలు మినహా దాదాపు అన్ని కుటుంబాలు వారి స్లోమతకు తగ్గట్టుగా అవసరాలు తీర్చుకునే స్థితిలో ఉన్నారు. ఇక్కడ పంచాయతీలు చాలా తక్కువ. చిన్న చిన్న పంచాయతీలను కూడా గ్రామ పరిధిలో పరిష్కరించుకుంటారు. పోలీస్ స్టేషన్ వరకు ఈ గ్రామస్థులు పోరు అంటే అతితయోక్తి కాదు. రాజకీయాలు, రాజకీయ పార్టీలు ఎన్నికల వరకే, ఎన్నికల తెల్లారి చాలా అత్యీయంగా కలిసి ఉంటారు. ఈ గ్రామం వర్గల్ మండల కేంద్రానికి మూడు కిలోమీటర్ల దూరంలో ఉన్నది. ఈ గ్రామ పంచాయతీలో 12 వార్డులున్నాయి. గ్రామ పంచాయతీలో 9 మంది సిబ్బంది పనిచేస్తారు. ఒక ట్రాక్టర్ ఉన్నది. గ్రామం ఎప్పుడూ పరిశుభ్రంగా ఉంటుంది. ఐదు వాటర్ ట్యాంకులు, ప్రతి ఇంటికి విఎస్ భగిరథ, వంటగాస్ కనెక్షన్ ఉన్నది. వ్యక్తిగత మరుగుదొడ్లున్నాయి. ఇక్కడ ఎక్కువగా ఆరెసీని ఇండ్లున్నాయి. ఈ ఊరు మానం ఏక్రయాలకు పేరుగాంచింది. గ్రామంలోని ప్రతి వీధికి నూచికి రోడ్లను ఏర్పాటుచేశారు. పార్కు, పార్కుల్ తెలంగాణ తల్లి, బతుకమ్మ విగ్రహాలు, జాతీయ జెండా ఉన్నది. గ్రామంలో చాలామంది జాతీయ నాయకుల విగ్రహాలున్నాయి. ఈ గ్రామంలో నూతన పంచాయతీ భవనం, జాతీయ బ్యాంకు, కరెంటు సబ్స్టేషన్, శృశానవాటిక, హైస్కూల్, ప్రైమరీ స్కూల్, అంగన్వాడీ కేంద్రం, ప్రైవేట్ పాఠశాల, రైతువేదిక, గ్రామ దేవతలు, అన్ని కులాలకు చెందిన పెద్ద పెద్ద దేవుని గుళ్లు, మసీదులున్నాయి. ఏటా ఏదో ఒక కులంవారు వారి వారి కులదేవతలకు పెద్ద ఎత్తున పండుగలు చేస్తారు. ఊరు నిండా సిమెంట్ రోడ్లు. గత ప్రభుత్వంలో 98 డబుల్ బెడ్రూంలు కట్టి అర్హులకు అందజేశారు. రైతుబంధు, రైతుబీమా, కల్యాణక్ష్మి, షాది ముబారక్, ఆసరా/ చేయూత పింఛన్ వంటి పథకాలతో పాటు వృద్ధాప్య పింఛన్లు 179, వితంతు పింఛన్లు 184, వికలాంగుల పింఛన్లు 36, బీడీ వర్కర్స్ పింఛన్ 18, ఒంటరి మహిళల పింఛన్లు 9 మందికి వస్తున్నది. అటు వ్యవసాయం, ఇటు కంపెనీలు ప్రభుత్వం ప్రవేశపెట్టిన వివిధ పథకాల మూలంగా ప్రజల చేతిలో డబ్బులాడుతున్నాయి. గత ఎనిమిదేండ్ల నా పరిశోధనలో ఈ గ్రామం స్వయం సమృద్ధి సాధించి ఆర్థికపరమైన ఇబ్బందులకు గురికాకుండా ఉన్నది. గత పదేండ్లుగా ఒక రైతు, ఇద్దరు రైతుకూలీలు ఆత్మహత్య చేసుకున్నారు. ఈ గ్రామంలో ప్రస్తుతం ఒక ఎకరా భూమి ధర రూ. ఒక కోటి పైన పలుకుతున్నది. పనిలో, సమష్టి నిర్ణయాలలో, గ్రామాభివృద్ధిలో ఈ గ్రామం మిగతా గ్రామాలకు ఆదర్శంగా నిలుస్తున్నది.

కులగణన ఎలా జరగాలి



బీసీ లేదా ఓబీసీ అనే కాలమ్స్ సృష్టించాలి. దాని కింద బీసీ, ఓబీసీ అనే కాలమ్స్ ఉండాలి. ఎందుకంటే, ఉదాహరణకు తెలంగాణలో 134 కులాలు బీసీ లిస్టులో ఉన్నాయి. కానీ కేంద్ర ఓబీసీ లిస్టులో 86 కులాలు మాత్రమే ఉన్నాయి. మరి ఆక్కుడ వ్యక్తి ఏ విధంగా సమాచారం ఇవ్వాలి అన్న ప్రశ్న ఉద్భవిస్తుంది. రాజ్యాంగ రీత్యా ఆర్టికల్ 342/సూచీ%1 ప్రకారం కేంద్రం తన స్వంత ఓబీసీ లిస్ట్ ను కలిగి ఉండవచ్చును. అదేవిధంగా రాష్ట్రాలు ఆర్టికల్ 342/సూచీ%3 ప్రకారం తమ స్వంత లిస్ట్ కలిగి వుండవచ్చు. అందువలన ఈ రెండు కాలమ్స్ ఉండటం క్రేయస్థురం. అటుకే మొదట ఈ లిస్టులు పత్రికలో ప్రచురించాలి. అలాగే ఓబీసీ కుడా సృష్టించాలి. ఆక్కుడ కూడా కింద కులాలు లిస్ట్ కోడ్ నంబర్తో ఉండాలి. ముస్లిం, క్రిస్టియన్ ఇతర మతాలకు కూడా కాలమ్స్ సృష్టించాలి. వారి కులాలను కూడా కోడ్ కీరించి ఏ కోడ్ నంబర్ ఇవ్వాలి. 6) ప్రస్తుత సెన్సెస్ ఫార్మిల్లో 29 కాలమ్స్ మాత్రమే ఉన్నాయి. ఇందులో ఆర్థికమరమైన దాటా పెద్దగా సేకరించదం లేదు. కేవలం కుల దాటా సేకరించి భూమి, ఆస్తి వివరాలు దాటా సేకరించదంటే బీసీలు హామజ్జ, ఆర్థిక మెకుకబాటుతనం తేటతెల్లం కావాలి. కాబట్టి సెన్సెస్ కాలమ్స్ కొన్ని పెంచాలి. అదేవిధంగా ఆడూర్ కార్డ్, రేషన్ కార్డ్, ఓటర్ ఐడి కార్డ్ సమాచారాన్ని కూడా సేకరించాలి. 7) ఈ సెన్సెస్ జాబీదు జనాభా రిజిస్ట్రేషన్ లింక్ చేయదులకు ఉంటే మంచిది. సేనట్లతత అనవసరం రాజకీయాలకు దారిటిని దాటా సమగ్రత దెబ్బతినే అవకాశం ఉంది. 8) సెన్సెస్లో దాటా సేకరణ డిజిటల్గానూ, మాన్యువల్గానూ

కుదా జరగాల. కొండ ప్రాంతాలలో నెల్ ఫోన్ సిగ్నల్స్ తక్కువ కాబట్టి మాన్యువల్ సెన్సెస్ ఉపయుక్తం. 9) సేకరించిన సమాచారం గోప్యంగా ఉంచాలి. అది వ్యక్తి ప్రైవసీలో భంగం కలగకుండా భద్రపరచాలి. 10) సెన్సెస్ ఆఫ్ ఇండియా ఆక్ట్ 1948 ద్వారా సెన్సెస్ జరగుతుంది. ఇమ్మ్యూనిటీ మహాలలోని కులాల జనాభాను జరుగుతుంది కాబట్టి ఆ సెన్సెస్ చట్టాన్ని కూడా అవసరమైన మేరకు సవరించాలి. అదేవిధంగా ఒక స్వతంత్ర సెన్సెస్ కమిషన్ వేసి ప్రజాభిప్రాయం ద్వారా ఫార్మిట్స్ను రూపొందించి చట్టంలో కావాల్సిన మార్పులు చేసే ఈ కులగణనను చేద్దాలి. 11) భవిష్యత్తులో కేంద్ర ప్రభుత్వం చేపట్టే అన్ని సర్వేలలో కూడా ఓడీసీ కాలమ్స్ ను వర్గీకరించాలి. 12) కేంద్ర ప్రభుత్వం కులగణన షెడ్యూల్డ్కు ఎంతోముందునుంచే తగు ప్రచారాన్ని కల్పించాలి, ప్రజలను సమాయత్త పరచాలి. కులం అనేది భారతదేశంలో ఒక వాస్తవికత. కులం ఎక్కడ ఉండో అక్కడ ఏకక్ష కూడా ఉంటుంది. అందుకే ఈ కులగణన ఒక రోగ నిర్ధారణ పరికరం. రోగం సరిగా తేలితే అప్పుడు చికిత్స సులభం. కాబట్టి ఈ అభివృద్ధి మొత్తం పారదర్శక విధానాలతో జరగాలి. భారతదేశం ప్రతిపెద్ద ఆర్థిక వ్యవస్థగా అవతరించినా, మానవ అభివృద్ధి సూచీలో 130వ ర్యాంకులోనే మిగిలిపోయింది. ఈ కులగణన ద్వారా సామాజిక, ఆర్థిక, అవసరమైతే రాజకీయ అంశాలను రెక్కించి రాబోయే కాలంలో తగు నిధాన నిర్ణయాలు, ప్రణాళికలు రచించి మానవాభివృద్ధి సూచికలో, ముఖ్యంగా విద్యా అరోగ్యాలలో మన సాధనాన్ని మెరుగుపరుచుకోవచ్చు.

సైద్ధాంతిక నిబద్ధతకు నిలువుటద్దం

నిమిషం నిర్దోషాలకు కట్టుబడి, విశ్మతరబడి ఉద్యమహల్, ఆజ్ఞాత వానంతో గడిపిన అలుపెగురుని కమ్యూనిస్టు నిస్వార్థ పోరాట యోధుడు చంద్ర రాజేశ్వరరావు. కమ్యూనిస్టు పార్టీకి ఆరున్నర దశాబ్దాల పాటు వివిధ హోదాల్లో నేపథంలోనిన నిబద్ధత కలిగిన మహా నేత రాజేశ్వరరావు. భారత కమ్యూనిస్టు పార్టీ (సిపిఐ)కి 28 సంవత్సరాల సుదీర్ఘ కాలం నేతృత్వం వహించిన రాజేశ్వరరావు జీవితం సైద్ధాంతిక నిబద్ధతకు, నిజాయితీకి నిలుపుబడ్డం. చంద్ర రాజేశ్వరరావు భారత కమ్యూనిస్టు పార్టీ తొలితరం అగ్రనాయకుల్లో ఒకరు. పేరుకు ప్రసిద్ధునిగా ప్రత్యర్థులపై చంద్ర ప్రపంచంలో తరంగించేవారు. తెలంగాణ సాయుధ పోరాట యోధులతో మమేకమైన కమ్యూనిస్టు ఆయన. ఎంతటి వారితో నైనా తన ఆభిప్రాయాలను నిక్కువ్విగా వ్యక్తించేవారు. నెహ్రూ, ఇందిరాగాంధీలు తీసుకున్న నిర్ణయంలో ప్రజోపయోగకాలను సమర్పించినా, నిరంకుశ చర్యలను వ్యతిరేకించిన నిష్పక్షపాతి ఆయన.వీడితే, తాడితే జనోద్ధరణ కోసం ఎంతో ఉజ్వలమైన భవిష్యత్తును వదులు కుని కమ్యూనిస్టు ఉద్యమ నిర్వాహకుల ప్రముఖ పాత్ర వహించిన ఆయన పేదల వ్యూధయల్లో చిర స్థాయిగా నిలిచారు. పున్నలపల్లి సుందరయ్య, మాకేసీని బసవపువ్వుయ్య, తరిమెల నాగిరెడ్డి, నీలం రాజశేఖరరెడ్డి, తదితర పార్టీ అగ్రనాయకులతో కలిసి, దశాబ్దాల పాటు రాష్ట్రంలోనే కాక, దేశంలోని పలు ప్రాంతాల్లో కమ్యూనిస్టు పార్టీని బలోపేతం చేయడానికి ఆహ్వానాలు కృషి చేశారు. కృష్ణ జిల్లా చల్లపల్లి మండలంలోని మంగళాపురం గ్రామంలో 1914 జూన్ ఆరవ తేదీన పెద్ద భూస్వాముల కుటుంబంలో జన్మించిన రాజేశ్వరరావు కమ్యూనిస్టు పార్టీలో చేరిన తరువాత ఆ భూస్వాములకు వ్యతిరేకంగా, భూమి లేని నిరుపేదల తరపున దశాబ్దాలపాటు పోరాటం జరిపారు. రాజేశ్వరరావు ప్రాథమిక విద్యాభ్యాసం మంగళాపురంలో, సెకండరీ విద్య చల్లపల్లిలోనూ నాగింది. బందరు హిందూ స్కూలులో ఎస్సెస్సెస్సెస్ పూర్తిచేశారు. విద్యార్థి దశలోనే రాజేశ్వరరావు క్రీడాకారునిగా, పేదల పాలిట ఆత్మీయునిగా పేరొందారు. మహాత్మా గాంధీ విలువులను సాగిన ఉప్పు నిత్యాగ్రహంలో పలంఠిగ్గా పని చేశారు. యుక్తవయస్సులోనే విప్లవ భావాల పట్ల ఉత్సాహంబుయ్యారు. మహాత్మాగాంధీ ఉద్యమంలో చలన చేసినప్పటికీ, విప్లవ కిశోరాలైన భగత్ సింగ్, రాజగuru, సుఖదేవ్ పంటివారి పట్ల ఆరాధనా భావాన్ని పెంచుకున్నారు. జెనారన్ హిందూ యూనివర్సిటీలో చదువుకుంటున్న రోజుల్లోనే ఆయన హిందూ ముస్లిం ఐక్యత కోసం ఎంతోకృషి చేశారు. కమ్యూనిస్టు నాయకులను ఆనాటి బ్రిటిష్ ప్రభుత్వం పేరట్ కట్టా కేసులో ఇరికించి జైళ్లలో తడిసినప్పుడు తమ విరుదల చేసిన ప్రకటన రాజేశ్వరరావును ఉత్తేజపర్చింది. వామపక్ష భావాలున్న విద్యార్థులందరినీ ఐక్యపర్చి సాటి విద్యార్థులతో కలిసి ఒక స్టడీ సర్కిల్ని ఏర్పాటు చేశారు. తరువాత అది 'యంగ్ కమ్యూనిస్టు లీగ్'గా అనువదించింది.జెనారన్ హిందూ యూనివర్సిటీలో చదువుకునే రోజుల్లోనే మతవాద, వితతవ చర్చలను ధైర్యంగా ఎదుర్కొన్న ధీశాల రాజేశ్వరరావు. తరచుగా



పురుషులకు దిగదం, కమ్మూనిస్టు వర్గానికి నాయకత్వం వహించడంతో బివిస్సీ పూర్తి కాకముందే ఆయన యూనివర్సిటీ నుంచి డిగ్రీ తీసుకుని బయటికి వచ్చారు. బెనారస్ లో ఉండగానే ఆయన లక్నోలో జరిగిన భారత జాతీయ కాంగ్రెస్ మహాసభలకు హాజరయ్యారు. జవహర్లాల్ నెహ్రూ సోదరి రమ్య నంద్యునిచే వచ్చిన తరువాత సోవియట్ సామ్రాజ్య పోరాటంలో కార్యక, కర్షక పాత్ర, వర్గ సంఘాలు, వర్గ పోరాటాల పేరిట రాసిన వ్యాసాలు రాజేశ్వరరావును విశేషంగా ఆకర్షించాయి. అదే సందర్భంలో ఆయన మహాత్మా గాంధీని కలిసిన విద్యాధి బృందంలో ఉన్నారు. తరువాత ఆయన విశాఖలో మెడిసిన్లో చేరినా, ఆయన కమ్మూనిస్టు భావాల ప్రచారానికి నిద్రమర్రి ఉపమరాజేశ్వరరావు ప్రభుత్వంతో కలిసి స్టడీ సర్టిఫైడ్ ఏర్పాటు చేశారు. కమ్మూనిస్టు భాషజాలాన్ని విస్తృతంగా ప్రచారం చేశారు. ఉద్యమంలో చురుకుగా పాల్గొనడం వల్ల ఆయన చదువు బెనారస్ లోనూ, విశాఖలోనూ సవ్యంగా సాగలేదు. తండ్రి అభిమతానికి వ్యతిరేకంగా ఆయన సామ్రాజ్యమత వివాహాన్ని అతి నిరాదరణంగా దండల మార్పుతో చేసుకున్నారు. వారి వివాహానికి ప్రముఖ సామ్రాజ్య యోధుడు మద్దాది అవుతున్నారన్న పెట్టిపెట్టా వ్యవహించారు. సామ్రాజ్యమే కూడా భర్త మార్పుతోనే కమ్మూనిస్టు ఉద్యమం ప్రచారం కోసం జీవితాంతం కృషిచేశారు. వివాహానికి గుర్తుగా మెడలో వేసుకున్న గొలుసు రాయిని తీయించి ఎర్ర నక్షత్రాన్ని వేసుకోవడం అమె నిబద్ధతకు నిదర్శనం. పార్టీ నిర్ణయం మేరకు పూర్తి కాల కార్యకర్తగా చేపడేయడం కోసం అమె శాంతినికేతన్ లో చదువు కొనసాగే అకాంక్షను బలవంతంగా అణగ దొక్కుకున్నారు. కృష్ణా జిల్లాలో కమ్మూనిస్టుపార్టీ విస్తరణకు రాజేశ్వరరావు దంపతులు విశేషంగా కృషిచేశారు. కార్యక, కర్షక సంఘాలను ఏర్పాటు చేసి, మంగళాపూరిం కూలీల పోరాటానికి, చల్లపల్లి జమీందారు అక్రమాలపై ఉద్యమానికి నేతృత్వం వహించారు. కృష్ణాజిల్లా తిరుపూరు తాలూకాలో నైజాం సరిహద్దుకు ఉన్న తునికిపాడుకు వచ్చిన రావి నాయనరాబెద్ది, బద్దం ఎల్లారెడ్డి ప్రభుత్వాల నైజాంకి పంపిణి గురించి వివరించారు. అక్కడంలోనే రాజేశ్వరరావుకు... ఆరుట్ల లక్ష్మీనరసింహారెడ్డి, రామచంద్రారెడ్డి, దేవులపల్లి



వెంకటేశ్వరరావు, చిరావూరి లక్ష్మీనరయ్య ప్రభుత్వం కూడా రావడంతో వారందరితో రాజేశ్వరరావుకు పరిచయాల ఏర్పడ్డాయి. క్రమంగా తెలంగాణలో అనేకసార్లు పర్యటించి తెలంగాణలో పార్టీ నిర్మాణానికి, భిక్షనగరి ఆంధ్ర మహాసభ నిర్వహణకు తోడ్పడ్డారు. తెలంగాణా కమ్యూనిస్టు ఉద్యమ అగ్రనాయకులను సమస్యలు పర్చడంలో, సాయుధ పోరాటంలో కీలకపాత్ర వహించారు. భారత విప్లవోద్యమం గురించి స్టాలినిజ్మ చర్చించేందుకు అజదు ఖాన్, ఎస్ఎం డాంగ్, బసవ పున్నయ్యలతో తెలంగాణ రాజేశ్వరరావు మాస్కో వెళ్లారు. రాజేశ్వరరావు ఎంత పెద్ద నాయకుడైనా ఏమాత్రం అభిజాత్యాన్ని ప్రదర్శించకుండా, నిరంతరం ఏదో తెలుసు కోవాలనే తపనతో ఉండేవారు. పుచ్చలపల్లి సుందరయ్య పట్ల ఎంతో గౌరవం ఉన్నా, అవిభక్త కమ్యూనిస్టు పార్టీ చీలింపుడు అయిన భారత కమ్యూనిస్టు పార్టీకి నేతృత్వం వహించారు. రాజేశ్వరరావు సిద్ధాంతాలతో ఏనాడూ రాజీ వడలేదు. ఇందిర ప్రభుత్వం తీసుకున్న ప్రగతి శీల చర్యలకు మద్దతు ఇస్తూనే, ఆమె నిరంకుశ పోకడలను తీవ్రంగా వ్యతిరేకించే వారు. 1970వ దశకంలో దేశవ్యాప్తంగా కమ్యూనిస్టుపార్టీ ఆధ్వర్యంలో సాగిన భూ ఆక్రమణ ఉద్యమం ఉద్ధృతి ప్రతిష్ఠను పెంచి, అందరి దృష్టిని ఆకర్షించింది. ఆ ఉద్యమం విజయవంతం కావడంతో రాజేశ్వరరావు పాత్ర గణనీయం. ఆయన బిత్తూర్ అసిల్లో తన పాటాను పూర్తిగా పార్టీకోసం వెచ్చించారు. పార్టీకి ఆయన విరాళంగా ఇచ్చిన లక్షలాది రూపాయలతో ఆరోజుల్లో వందలాది ఎకరాలను కొనగలిగి ఉండేవారనేది వాస్తవం. ఆయన ఢిల్లీ వెళ్ళినా, ఎక్కడికి వెళ్ళినా పార్టీ కార్యాలయంలోనే బస చేయడం, తన బట్టలు తనో తానీ కోవడం నిరాడంబర జీవితం తానికి ప్రతిబింబి నిదర్శనాలు. అక్టోబర్ విప్లవం 60వ వార్షికోత్సవాల సందర్భంగా భద్రీందోలో జరిగిన పార్టీ మహాసభలో ఆమోదించిన తీర్మానం చరిత్రాత్మకమైనది. రాజేశ్వరరావు సోవియట్ యూనియన్లో గోర్బాచెవ్ ప్రత్యేకపెట్టిన సహకార స్పృహసాయం, కాంట్రాక్ట్ ర్యూని విధానాలను రాజేశ్వరరావు సమర్థించారు. సోవియట్ యూనియన్ కుపకూలిన తరువాత సంభవించిన పరిణామాల పట్ల ఆయన చివరి రోజుల్లో ఎంతో కలత చెందారు. ప్రపంచంలో ఎక్కడ ప్రగతి శీల పోరాటాలు జరిగినా వాటికి ఆయన మద్దతు ప్రకటించేవారు. ఉభయ కమ్యూనిస్టు పార్టీలు అనేక సమస్యలపై ఒకే అభిప్రాయాన్ని కలిగి ఉన్నప్పటికీ, సీమిం పునరేకత ధోరణి వల్ల ఉభయ కమ్యూనిస్టు పార్టీల పునరేకీకరణ ప్రక్రియ అలస్యమవుతోందని ఆవేదన చెందేవారు. ఆయన ఎన్నో పురస్కారాలను పొందినా, 1994 లో పొందిన సోవియట్ యూనియన్ ఆర్డర్ ఆఫ్ లెనిన్ పురస్కారం అత్యంత ప్రతిష్టాకరమైనది. సుదీర్ఘకాలం పార్టీకోసం అపొర్ణిశలు కట్టివేసిన రాజేశ్వరరావు 80 వ ఏట 1994 ఏప్రిల్ 9వ తేదీన హైదరాబాద్లో కన్నుమూశారు.



ఘనంగా వివేకానంద స్వామి విగ్రహ విష్కరణ



అగ్నిధారస్వాస్ (కల్లకుర్తి) తలకొండపల్లి మండలం రాంపూర్ గ్రామపంచాయతీ పరిధిలోని సంగాయపల్లి గ్రామంలో స్వామి వివేకానంద యూత్ అసోసియేషన్ వారి ఆధ్వర్యంలో, ఏర్పాటు చేసిన స్వామి వివేకానంద విగ్రహవిష్కరణ చేసిన మాజీ ఎమ్మెల్యే జైపాల్ యాదవ్ బీసీ కమిషన్ మాజీ సభ్యులు తల్లోజీ ఆచార్య,మిషన్ భగీరథ రాష్ట్ర మాజీ అధ్యక్షుడు ఉప్పల వెంకటేశ్ మండల కాంగ్రెస్ పార్టీ అధ్యక్షులు దోకూరి ప్రభాకర్

రెడ్డి, అనంతరం జరిగిన బహిరంగ సభలో ప్రజలను ఉద్దేశించి మాట్లాడుతూ, స్వామి వివేకానంద కలకత్తా రాష్ట్రంలోని ఒక మారుమూల గ్రామంలో జన్మించి భారత దేశంలోని యువతకు రోల్ మోడల్, భారతదేశం యొక్క గొప్పతనాన్ని ప్రపంచ దేశాలు గుర్తించుకునే స్థాయిలో మాట్లాడి మెప్పించారు యువత వివేకానంద స్వామి చూపించిన మార్గంలో నడవాలని వారి ఆచరణ కు కట్టుబడి

ఉండాలని కోరడం జరిగింది. ఈ కార్యక్రమంలో అమన్ గల్ మాజీ జడ్పీటీసీ కండే హరిప్రసాద్ ద్వాప అనంతరెడ్డి, బ్లాక్ కాంగ్రెస్ అధ్యక్షుడు యాట నరసింహ, మాజీ ఎంపీపీ శ్రీనివాస్ యాదవ్ ,మార్కెట్ కమిటీ డైరెక్టర్లు, అంజయ్య గుప్తా, వివేకానంద స్వామి యువజన సంఘం అధ్యక్షుడు కార్యవర్గ సభ్యులు మండలంలోని మాజీ సర్పంచులు మాజీ ఎంపీటీసీలు, తదితరులు పాల్గొన్నారు.

రెవెన్యూమేళాలో సమస్యల వినతి పత్రాలు స్వీకరణ



అగ్నిధారస్వాస్ గోదావరిఖని వంద రోజుల కార్యచరణ ప్రణాళికలో భాగంగా ఆదివారం రామగుండం నగర పాలక సంస్థ కార్యాలయంలో రెవెన్యూ మేళానిర్వహించారు. తమ నివాసం వాణిజ్య కేటగిరీలోకి చేర్చినందున వన్ను ఎక్కువగా వస్తుందని కొందరు,అస్తి పన్నుకు సంబంధించి కొలతలు నవరించి వన్ను తగ్గించాలని పేర్లలో అక్షర దోషాలు సరి చేయాలని మరికొందరు ఈ మేళాలో దరఖాస్తులు సమర్పించారు. ఈ మేళాలో స్వీకరించిన దరఖాస్తులను అదనపు కలెక్టర్ (స్థానిక సంస్థలు), కమిషనర్ అరుణశ్రీ దృష్టికి తీసుకెళ్లి పరిష్కరింపజేస్తామని నగర పాలక సంస్థ రెవెన్యూ ఇన్స్పెక్టర్ శంకర్ రావు తెలిపారు. ఈ కార్యక్రమంలో సీనియర్ ఆకౌంటెంట్ లు రాజ్ కుమార్,రవితేజ, వార్డు అధికారులు, వార్డు అసిస్టెంట్లు పాల్గొన్నారు.

కాంగ్రెస్ పాలనపై భగ్గుమన్న

గిరిజన సంఘాలు

గిరిజన సమావేశానికి హాజరుకాకుండా దశరథ్ నాయక్ ముందస్తు అరెస్ట్

గిరిజనులను కాంగ్రెస్ ప్రభుత్వం మోసం చేసింది



అగ్ని ధార స్వాస్ (కల్లకుర్తి) రేవంత్ సర్కార్ అధికారంలోకి రాకముందు అనేక మారు మాటలు చెప్పి గిరిజనులను మోసం చేసిందని లంబాడి హక్కుల పోరాట సమితి రాష్ట్ర ఉపాధ్యక్షుడు, కర్నూల్ మాజీ జెడ్పీటీసీ జర్నల్ దశరథ్ నాయక్ అన్నారు. కాంగ్రెస్ సర్కార్ గిరిజనులకు ఇచ్చిన హామీలలో ఒక్క హామీని కూడా నెరవేర్చలేదని మండిపడ్డారు. తమకు ఇచ్చిన హామీలు నెరవేర్చేంతవరకు న్యాయపోరాటం చేస్తామని అన్నారు. ఆదివారం సుందరయ్య విజ్ఞాన కేంద్రంలో రాష్ట్ర స్థాయిలో జరుగుతున్న గిరిజన సమావేశానికి హాజరుకావడానికి వెళుతున్న దశరథ్ నాయక్ ను కర్నూల్ పోలీసులు ముందస్తుగా అరెస్ట్ చేశారు. తనను అరెస్టు చేసినంత మాత్రాన ఉద్యమం అపి ప్రసక్తి లేదని తేల్చి చెప్పారు.

మృతురాలి కుటుంబానికి ఆర్థిక

సహాయం అందజేత

కాంగ్రెస్ పార్టీ మండల అధ్యక్షుడు దోకూరి ప్రభాకర్ రెడ్డి



అగ్ని ధార స్వాస్ (కల్లకుర్తి) తలకొండపల్లి మండలం లోని గట్టు ఇప్పలపల్లి గ్రామానికి చెందిన కోల ఎల్లమ్మ. అనారోగ్యంతో బాధపడుతూ మరణించడం జరిగింది. ఈ విషయము స్థానిక కాంగ్రెస్ పార్టీ నాయకుల ద్వారా తెలుసుకున్న మండల కాంగ్రెస్ పార్టీ అధ్యక్షులు దోకూరి ప్రభాకర్ రెడ్డి వారి ఆత్మకు శాంతి చేకూరాలని కోరుతూ, మృతురాలి కుటుంబ సభ్యులకు 3000 రూపాయలు కాంగ్రెస్ పార్టీ నాయకుల ద్వారా అందజేయడం జరిగింది. ఈ కార్యక్రమంలో, కాంగ్రెస్ పార్టీ నాయకులు గాదె రేణు రెడ్డి, మిస్సల దామోదర్, మట్ట అంజయ్య, శేట్టి రాజశేఖర్, ఆలూరి చంద్రమౌళి, ముకురాల నరేందర్ గౌడ్, దేశమని రాములు, దేరంగుల శ్రీశైలం, అలకుంట రామచంద్రయ్య ,తదితరులు పాల్గొనడం జరిగింది.

యువత అన్ని రంగాలలో స్వయం

ఉపాధితో ఎదగాలి.

మార్కెట్ కమిటీ డైరెక్టర్ చర్ల వెంకట రెడ్డి



అగ్ని ధార స్వాస్ (కల్లకుర్తి) తలకొండపల్లి మండలం వెల్డార్ గ్రామం లో వట్టెల మల్లేష్ యాదవ్ కొత్తగా పెట్టిన తేజ ఫుడ్ కోర్స్ ను మార్కెట్ కమిటీ డైరెక్టర్ చర్ల వెంకట రెడ్డి, మాజీ జెడ్పీ కో ఆఫ్ఫీస్ ముజీబుర్ రహమాన్, మాజీ ఉప సర్పంచ్ అజీజ్ తో కలిసి ప్రారంభించి శుభాంక్షలు తెలపడం జరిగింది. అనంతరం స్థానిక నాయకులు మల్లేష్ యాదవ్ కు శాలువాతో సన్మానించి శుభాంక్షలు తెలియజేయడం జరిగింది. ఈ కార్యక్రమంలో, రిపోర్టర్లు సి. సాన్. విష్ణువర్ధన్ యాదవ్, వి బాలరాజు యాదవ్, భయ్యా తిరుపతయ్య గడ్డం రాములు, తదితరులు పాల్గొన్నారు

యువత వివేకానంద స్వామి చూపించిన మార్గంలో నడుచుకోవాలి



విగ్రహ ఆవిష్కరణ లో మిషన్ భగీరథ రాష్ట్ర మాజీ చైర్మన్ ఉప్పల వెంకటేశ్

అగ్ని ధార స్వాస్ (కల్లకుర్తి) తలకొండపల్లి మండలం రాంపూర్ గ్రామపంచాయతీ పరిధిలోని సంగాయపల్లి గ్రామంలో స్వామి వివేకానంద యువజన సంఘం వారి ఆధ్వర్యంలో, ఏర్పాటు చేసిన స్వామి వివేకానంద స్వామి వారి



విగ్రహ ఆవిష్కరణ లో ముఖ్య అతిథిగా పాల్గొని వివేకానంద స్వామి యువజన సంఘం సభ్యులతో కలిసి పూలమాల వేసిన మిషన్ భగీరథ రాష్ట్ర మాజీ చైర్మన్ ఉప్పల వెంకటేశ్, అనంతరం ప్రజలను ఉద్దేశించి మాట్లాడుతూ, స్వామి వివేకానంద కలకత్తా రాష్ట్రంలోని ఒక మారుమూల గ్రామంలో జన్మించి భారత దేశంలోని

యువతకు రోల్ మోడల్, భారతదేశం యొక్క గొప్పతనాన్ని ప్రపంచ దేశాలు గుర్తించుకునే స్థాయిలో మాట్లాడి మెప్పించారు యువత వివేకానంద స్వామి చూపించిన మార్గంలో నడవాలని వారి ఆచరణ కు కట్టుబడి ఉండాలని కోరడం జరిగింది. ఈ కార్యక్రమంలో, వివేకానంద స్వామి యువజన సంఘం సభ్యులు తదితరులు పాల్గొన్నారు.

హక్కుల సాధనకు ఐక్యంగా పోరాడుదాం

టివిపిసి జేపీసీ రాష్ట్ర చైర్మన్ ఈశ్వర్ రావు

కన్వీనర్ వజీర్ లు

అగ్నిధార స్వాస్ ,(పెద్దపల్లి): విద్యుత్ శాఖలో పనిచేస్తున్న ఆర్టిజన్ల హక్కుల సాధనకు ఐక్యంగా పోరాడుదాం అని టివిపిసి జేపీసీ రాష్ట్ర చైర్మన్ ఈశ్వర్ రావు కన్వీనర్ వజీర్ లు పిలుపునిచ్చారు. ఆదివారం టివిపిసి జేపీసీ అధ్యక్షులలో పెద్దపల్లి ప్రెస్ క్లబ్ లో ఉమ్మడి కరీంనగర్ జిల్లా ఆర్టిజన్ కన్వర్షన్ కారకు ,ఆర్టిజన్ కార్మికుల సన్నాహక సమావేశం పెద్దపల్లి జిల్లా జేపీసీ కో చైర్మన్ దుర్గం విశ్వనాథ్ అధ్యక్షతన నిర్వహించారు. ఈ కార్యక్రమానికి ముఖ్య అతిథులుగా హోజరై జిల్లా నాయకులు, రాష్ట్ర నా యకులు జూన్ 18న నిర్వహించబడే బహిరంగ సభ, సమ్మెనోటీసు ఇచ్చే విషయంపై చర్చించారు. అనంతరం వారు మాట్లాడుతూ మాట్లాడుతూ ఆర్టిజన్ కన్వర్షన్ కొరకు భార్య పిల్లలతో రాబో యే జూన్ 18న బహి రంగ సభకు హాజరు కా వాలని కోరారు. అందరం కలిసిక ట్టుగా ఐక్యతను పాటూ చాటాలన్నారు. సమ్మె లో పాల్గొనాల్సిన వస్త్రే ఎల్లప్పుడూ సిద్ధంగా ఉండాలన్నారు. ఈ విషయంలో ప్రతి ఒక్క కార్మికుడికి జేపీసీ రాష్ట్ర నాయకత్వం అండగా ఉం టుందని భరోసా ఇచ్చారు. ఈ పోరాటానికి మేధావుల మద్దతు కూడా తీసుకుంటామని పేర్కొన్నారు. అంతేకాకుండా జేపీసీ చేస్తున్న ఉద్యమంపై కుట్రలు చేస్తున్న కొందరం యూనియన్ నాయకుల విషయంలో అప్రమత్తంగా ఉండాలని తెలిపారు. రాష్ట్ర వ్యాప్తంగా ఉన్న 20వేల మంది ఆర్టిజన్లను కన్వర్షన్ చేయడం వలన ప్రభుత్వంపై పెద్దగా భారమేమీ పడదని, కన్వర్షన్ ను అమలు చేసిన తర్వాత జూనియర్ లైన్ మెన్, సబ్ ఇంజనీర్లు, ఆఫీస్ సబార్డినేట్, తదిత



ర పోస్టులు భర్తీ చేయాలని డిమాండ్ చేశారు. ఒకే సంస్థలో రెండు రకాల రూల్స్ ఉండడం సరికాదని వెంటనే రద్దు చేయాలని విజ్ఞప్తి చేశారు. విద్యుత్ వినియోగదారుల సంఖ్య లక్షల్లో పెరి గిందని తెలిపారు. డిలీఆర్, పిలీఆర్ సంఖ్య వేల్డర్ పెరిగాయని, ట్రాన్స్ కో, డిస్కంలో వేల కిలోమీటర్ల దూరం లైన్స్ పెరిగాయని కానీ ఉద్యోగుల సంఖ్య పెరగలేదని పేర్కొన్నారు ప్రభుత్వం సత్వ రమే న్దుందించి 20,000 ఆర్టిజన్ కార్మికులకు న్యాయం చేయాలని కోరారు ఈ కార్యక్రమంలో జేపీసీ రాష్ట్ర కార్యవర్గం సభ్యులు నరేందర్, రఘునాథ్ రెడ్డి, రవీందర్ రెడ్డి, సిఐటియు నాయకులు వారు నాయక్ మరియు పెద్దపల్లి జిల్లా జేపీసీ నాయకులు కన్వీనర్ మట్టరాజు జిల్లా నాయకులు ఎస్ రవి, సందీప్, ప్రభాకర్, ఎ రవి, స్వప్న జి కిరణ్, బి శ్రీనివాస్, లక్ష్మణ్, సుమన్, సత్యనారాయణ, ఆర్ శ్రీనివాస్, కుమార్, సదయ్య, రమేష్, సాగర్, అంజి, అంజర్, తదితరులు పాల్గొన్నారు....

జర్నలిస్టు మునీర్ విగ్రహం ఏర్పాటు కొరకు వినతిపత్రం

అగ్ని ధార స్వాస్, మండపర్తి మండలం జూన్ 8 మంచిర్యాల జిల్లా కేంద్రంలో..జర్నలిస్టుల ఆధ్వర్యంలో ఆదివారం నిర్వహించిన,మునీర్ యాది కార్యక్రమంలో.. ముఖ్య అతిథులుగా పాల్గొన్నా అల్లం నారాయణ,తెలంగాణ యూనియర్ ఆఫ్ వర్కింగ్ జర్నలిస్ట్ అధ్యక్షులు రెవల్యూషన్, స్వచ్ఛంద సంస్థ అధ్యక్షులలో.. వినతిపత్రాన్ని అందజేయడం జరిగింది.మునీర్ విగ్రహం ఏర్పాటు, రాష్ట్రంలో ముఖ్యంగా సింగరేణి సంస్థలో మునీర్ పేరిట అవార్డులు కొరకు వినతి.ఈ సందర్భంగా అనిల్ భగత్ మాట్లాడుతూ... సీనియర్ పాత్రికేయులు మునీర్ మృతి నల్ల నేలకు,కోల్ టెక్ట్ ప్రజలకు, జర్నలిస్టులకు తీరని లోటు అని అన్నారు. కత్తుల బోసు లాంటి కలరి ప్రాంతంలో కనీస వనతులు,స్వేచ్ఛ, సమానత్వం కోసం హక్కుల గొంతుకగా తన గతం వినిపించిన మునీర్ అన్న అనారోగ్యంతో అసుపత్రిలో చికిత్స పొందుతు చివరి నిమిషం వరకు ప్రజల యోగక్షేమాలు కోసం పాటుపడ్డారు అని గుర్తు చేశారు.బంద కింద బ్రతుకులకు బరోసా ఇస్తా.. తెలంగాణ రాష్ట్ర ఏర్పాటులో భాగంగా నల్ల నేలలో సింగరేణి “జె.ఎ.సి” గా మునీర్ అన్న అందించిన సేవలు అజరామరం, మునీర్ జీవితక ఆదర్శప్రాయం అందుకే 2013లో మునీర్ బస్టిలో జర్నలిస్టులు అనిల్ భగత్,అక్బర్ ల ఆధ్వర్యంలో పురుష పోసుకున్న స్వచ్ఛంద సంస్థకు రెవల్యూషన్ పేరు నామకరణం చేసింది పెద్దలు మునీర్ అన్నే.మాజీ కార్మికుడిగా,కలం యోధుడిగా విరామం ఎరుగని అక్షర వీరుడిగా ప్రజల కట్టుబడిననగా నిలిచిన మునీర్ విగ్రహం ఏర్పాటు,అవార్డుల అందించేందుకు మీ పూర్తి సహకారం అందించాలని కోరుతూ ప్రభుత్వ పెద్దలకు కోల్ టెక్ట్ ప్రజల విజ్ఞప్తులను తెలుపాలని అల్లం నారాయణకు విజ్ఞప్తి చేశారు.ఈ కార్యక్రమంలో.. జర్నలిస్టులు దాసరి ఉమేశ్వ,రవి నాయక్, రేణుకుంట్ల శ్రీనివాస్, యువజన సంఘం అధ్యక్షుడు అనిల్ భగత్,ఉపాధ్యక్షుడు అక్బర్,మర్రి దీపక్, నోముల కృష్ణ, వెంకటేశ్,శ్రీనాథ్, జూపర్ తదితరులు పాల్గొన్నారు.



డాక్టర్ అంబేద్కర్ ఆశయ సాధనకు కృషి చేద్దాం



రామగుండం ఎమ్మెల్యే మక్కాస్నింగ్ రాజ్ రాకూర్

ఆగ్ని ధార స్పాన్స్, (రామగుండం): మనమంతా రాజ్యాంగ నిర్మాత డాక్టర్ బాబాసాహెబ్ అంబేద్కర్ ఆశయ సాధనకు కృషి చేద్దామని రామగుండం ఎమ్మెల్యే మక్కాస్నింగ్ రాజ్ రాకూర్ పిలుపునిచ్చారు. ఆదివారం పెద్దపల్లి జిల్లా పాలకుర్తి మండలం ఈసాల తక్కువపల్లి గ్రామంలో డాక్టర్ బి.ఆర్ అంబేద్కర్ విగ్రహ సాధన కమిటీ అధ్యక్షులలో ఏర్పాటుచేసిన అంబేద్కర్ విగ్రహ అవిష్కరణ కార్యక్రమానికి ముఖ్య అతిథులుగా రామగుండం ఎమ్మెల్యే మక్కాస్నింగ్ రాజ్ రాకూర్, వారి సతీమణి మనాని రాకూర్ లు హాజరయ్యారు. ఈ సందర్భంగా తదాగత భగవాన్ బుద్ధ, డాక్టర్ బి.ఆర్ అంబేద్కర్ ల చిత్రపటాలకు పూలు వేసి బౌద్ధ ఉపాసకులతో కలిసి బుద్ధ వందనం చేశారు. అనంతరం డాక్టర్ బి.ఆర్ అంబేద్కర్ విగ్రహాన్ని అవిష్కరించి పూలమాలవేసి ఘనమైన నివాళులు అర్పించారు. అనంతరం ఎమ్మెల్యే మాట్లాడుతూ రాజ్యాంగ విలువలపై ప్రజల్లో అవగాహన పెంచడమే లక్ష్యమని, ప్రజాస్వామ్యాన్ని రక్షించుకోవాలన్నారు. మన దేశ రాజ్యాంగం అమలులోకి వచ్చి 75సంవత్సరాలు పూర్తయిన సందర్భంగా రాజ్యాంగ విలువలపై ప్రజల్లో అవగాహన పెంచడమే లక్ష్యంగా ముందుకు సాగాలన్నారు. కేంద్ర ప్రభుత్వం నేడు పేద, బలహీన వర్గాల ప్రజల ఆకాంక్షలు నెరవేరటం లేదని, ప్రధానికి పేద ప్రజల కంటే బడాబాబులు ముఖ్యమన్నారు. రాజ్యాంగం కేవలం ఒక పుస్తకం కాదని, అంబేద్కర్, గాంధీ, ఫూలే లాంటి గొప్ప వాళ్ళ ఆలోచనలతో కూడిన ఒక పవిత్ర గ్రంథమన్నారు. పార్లమెంట్ సాక్షిగా రాజ్యాంగాన్ని బీజేపీ పార్టీ అనగదొక్కాలని చూస్తుందన్నారు. అమిత్ షా అంబేద్కర్ ను పార్లమెంట్ సాక్షిగా



అవమానించారన్నారు. గ్రామ, మండల స్థాయిలో ఈ కార్యక్రమాన్ని ప్రజల్లోకి తీసుకువెళ్లాలని ప్రతి ఇంట్లో అంబేద్కర్ చిత్రపటం ఉంచాలని సూచించారు. రాష్ట్రంలో అంబేద్కర్ ఆశయాలను సిద్ధాంతాలను అనుసరిస్తూ స్వేచ్ఛ వాయువులు వీలుస్తూ అంబేద్కర్ రచించిన రాజ్యాంగం ను అనుసరిస్తూ పాలన చేస్తున్నామన్నారు. పేదలకు సంక్షేమ పథకాలు 200యూనిట్లు ఉచిత కరింట్ ఇస్తూ సన్న బియ్యం ఇందిరమ్మ ఇళ్ళు అందిస్తూ రైతు సంక్షేమమే ద్యేయంగా అంబేద్కర్ చూపిన రాజ్యాంగం బాలాత్ నడుస్తున్నామని తెలిపారు. బౌద్ధాన్ని స్వీకరించి భారత్ దేశం శాంతియుతంగా ఉండాలని అంబేద్కర్ కోరుకున్నారని ఎమ్మెల్యే గుర్తు చేశారు. అంబేద్కర్ విగ్రహాలు కేవలం వాడకు ఊర్లకు మాత్రమే పరిమితం కాకూడదని ప్రతి ఇంట్లో అంబేద్కర్ విగ్రహాలు పెట్టుకోవాలని, అందుకు మనం గర్వపడాలని అన్నారు. అలాగే శ్రీమతి మనాని రాకూర్ మాట్లాడుతూ “డాక్టర్ బాబాసాహెబ్ అంబేద్కర్ భారత రాజ్యాంగ నిర్మాతగా దేశానికి అందించిన సేవలు అపూర్వమైనవి. సామాజిక సమానత్వానికి అడ్డుకట్ట వేసిన వ్యవస్థలపై ఆయన పోరాటం ప్రతి భారతీయుడికి ప్రేరణగా నిలుస్తుంది. ఆయన ఆశయాలను నేటి తరం నెరవేర్చే దిశగా ముందుకు సాగాలి,” అని పేర్కొన్నారు. “అంబేద్కర్ విలువలు, చరిత్ర గురించి గ్రామీణ స్థాయిలో పిల్లలకి యువతకి తెలియజేయడం మన బాధ్యత. ఈ విగ్రహం కొత్త తరం యువతకి మార్గదర్శిగా నిలవాలి,” అని తెలిపారు. ఈసాల తక్కువపల్లి గ్రామ అభివృద్ధికి అవసరమైన అన్ని సహాయ సహకారాలను అందిస్తామని ఎమ్మెల్యే రాజ్ రాకూర్ హామీ ఇచ్చారు. కార్యక్రమం అనంతరం గ్రామ ప్రజలతో వారిద్దరూ భోజీ అయి వారి సమస్యలు అడిగి తెలుసుకున్నారు.

అంతకుముందు అంబేద్కర్ విగ్రహ స్థాపన కమిటీ అధ్యక్షులు గాలి పెల్లి దుర్గయ్య పంచలీల జెండాను అవిష్కరించి గ్రామంలోని ప్రధాన రహదారిలో జై భీమ్ నినాదాలతో రా్యలీ నిర్వహించారు. కళాబృందం నిర్వహించిన అటపాలలు ప్రజలను అలరించాయి. సమతా సైనిక దళ్ రాష్ట్ర నాయకులు, సమతా ఫౌండేషన్ నిర్వాహకులు దుర్గం ప్రమీల నగేష్ లు అధ్యక్షతన నిర్వహించిన ఈ కార్యక్రమంలో ప్రాఫెసర్ గాలిపేల్లి శ్రీశైలం ఆలయ ఫౌండేషన్ సీఈవో రాజేందర్, విగ్రహ దాత అనంపల్లి శ్రీనివాస్, శిలాఫలక దాత ఆరుముళ్ళ శ్రీనివాస్, మాదిగ మిత్ర మండలి ఉపాధ్యక్షులు కోటగిరి పావయ్య, ఆల్ ఇండియా అంబేద్కర్ సంఘం జాతీయ ఉపాధ్యక్షులు మామిడిపల్లి బావయ్య, ఆల్ ఇండియా అంబేద్కర్ సంఘం జాతీయ కార్యదర్శి కొంకటి లక్ష్మణ్, తెలంగాణ రైతు సంఘం అధ్యక్షులు వర్ష వెంకటరెడ్డి, తెలంగాణ రైతు సమస్యల సాధన సమితి రాష్ట్ర అధ్యక్షులు ముడిమదుగుల మల్లన్న, ఆల్ ఇండియా అంబేద్కర్ సంగం రాష్ట్ర వర్కింగ్ ప్రెసిడెంట్ బొంకూరి మధు, న్యూ ఇండియా పార్టీ అధ్యక్షులు జే బీ రాజు, బిఎస్సీ పార్టీ పెద్దపల్లి జిల్లా అధ్యక్షులు ఇరుకుల్ల రాజనర్సయ్య, నేతకాని మహర్ సంఘం పెద్దపల్లి జిల్లా అధ్యక్షులు గొల్ల రాజ్ కుమార్, దుర్గం కుమార్, డాక్టర్ అంబేద్కర్ విగ్రహ సాధన కమిటీ అధ్యక్షులు గాలిపల్లి దుర్గయ్య, సభ్యులు రెడ్డపాక రామలు, గాలిపల్లి వెంకటస్వామి, కాంపల్లి రాజలింగం, ఎస్ తిరుపతి మాజీ వైస్ ఎంపీపీ ఎర్రం స్వామి, మాజీ సర్పంచ్ ముక్కెర రాజకుమారి -శ్రీనివాస్ ,బోధినత్వ సమాజ్ అధ్యక్షులు దాదామా, ఉపాధ్యక్షులు కొండగర్ల మల్లేష్, సైక్లటర్ కామెర మల్లేష్, గాయనీ కామెర పద్మ, ప్రజాప్రతినిధులు, కార్యకర్తలు, గ్రామస్థులు అధిక సంఖ్యలో పాల్గొన్నారు.

రేర్ ఎర్స్ ఎగుమతులపై చైనా ఆంక్షలు.. స్విట్ కార్ల ఉత్పత్తిని నిలిపివేసిన సుజుకీ!

జపాన్ కు చెందిన ప్రముఖ ఆటో మెయిల్ కంపెనీ సుజుకీ మోటార్స్ కీలక నిర్ణయం తీసుకున్నది. కంపెనీకి చెందిన పాపులర్ మోడల్ కార్ స్విట్ ఉత్పత్తిని తాత్కాలికంగా నిలిపివేసింది. చైనా సర్కారు రేర్ ఎర్స్ పదార్థాల ఎగుమతులపై ఆంక్షలు విధించిన నేపథ్యంలో ఈ నిర్ణయం తీసుకున్నట్లు సమాచారం. ఆంక్షల కారణంగా విడిభాగాలు లభించకపోవడంతో ఈ నిర్ణయాన్ని తీసుకున్నట్లు తెలుస్తున్నది. చైనా రేర్ ఎర్స్ ఎగుమతులపై ఆంక్షలు అమలు చేయడం వల్ల ప్రభావితమైన తొలి ఆటోమెయిల్ కంపెనీ సుజుకీ. స్విట్ సబ్ కాంపార్ట్ మోడల్ (స్విట్ స్పోర్ట్ మినహా) ఉత్పత్తిని మే 26 నుంచి జూన్ 6 వరకు నిలిపివేస్తున్నట్లు కంపెనీ గతంలోనే ప్రకటించింది. విడిభాగాల కొరత కారణంగా ఈ నిర్ణయం తీసుకున్నట్లు అప్పట్లో తెలిసింది. అయితే, కొరతను దారితీసిన కారణాలపై మాత్రం స్పందించలేదు. ఉత్పత్తి నిలిపివేతకు సంబంధించిన కారణాలపై స్పందించేందుకు కంపెనీ ప్రతినిధి నిరాకరించినట్లు సమాచారం. ఈ వ్యవహారంపై అంతర్జాతీయ మీడియా సంస్థ కథనం ప్రచురించింది. ఏప్రిల్ నెలలో చైనా ప్రభుత్వం అనేక రకాల రేర్ ఎర్స్ పదార్థాలు, వాటితో మడిపేసిన అయస్కాంతాల ఎగుమతులను నిలిపివేసింది. దాంతో ప్రపంచవ్యాప్తంగా ఆటోమెయిల్ తయారీ సంస్థలు, ఏరోస్పేస్ కంపెనీలు, సెమీకండక్టర్ తయారీదారులు, సైనిక కాంట్రాక్టర్ల సరఫరా వ్యవస్థలపై చైనా నిర్ణయం తీవ్ర ప్రభావం పడుతున్నది. రేర్ ఎర్స్ పదార్థాలు అనేక కీలకమైన ఎలక్ట్రానిక్,



మాగ్నెటిక్ భాగాల తయారీలో వినియోగిస్తారు. చైనా ఆంక్షలతో కొన్ని యూరోపియన్ ఆటో విడిభాగాల తయారీ ప్లాంట్లు సైతం ఇప్పటికే ఉత్పత్తులను నిలిపివేశారు. ప్రముఖ

లగ్జరీ కార్ల తయారీ సంస్థ మెర్సిడెస్ బెంజ్ సైతం రేర్ ఎర్స్ కొరతను ఎదుర్కొనేందుకు ప్రత్యామ్నాయ మార్గాలను అన్వేషిస్తున్నది.

డబ్బులు ఊరికే రావు: ఐపీవోకి వస్తున్న లలితా జ్యువెలరీ

తమిళనాడుకు చెందిన ప్రముఖ జువెలరీ రిటైలర్ లలితా జ్యువెలరీ మార్ట్ క్యాపిటల్ మార్కెట్లోకి అడుగు పెడుతోంది. ఐపీవో ద్వారా నిధుల సమీకరణకు వస్తోంది. ఈమేరకు సెబీకి ప్రాథమిక పత్రాలు సమర్పించింది. ఈ ఐపీవోలో భాగంగా ఫ్రెష్ ఈక్విటీ షేర్ కింద రూ.1,200 కోట్ల విలువైన షేర్లు, ఆఫర్ ఫర్ సేల్ కింద రూ.500 కోట్ల విలువైన షేర్లను ప్రమాటర్ కిరణ్ కుమార్ జైన్ జారీ చేయనున్నారు. 1985లో ఏర్పాటైన లలితా జ్యువెలరీ తాజా ఇమ్ప్యా ద్వారా వచ్చే రూ.1,014.5 కోట్లను భారత్ లో 12 కొత్త స్టోర్ల ఏర్పాటుకు, మిగిలిన మొత్తాన్ని సాధారణ కార్పొరేట్ అవసరాలకు వినియోగించాలని యోచిస్తోంది. తమిళనాడు, ఆంధ్రప్రదేశ్, తెలంగాణ, కర్ణాటక, కేంద్రపాలిత ప్రాంతం పుదుచ్చేరిలోని 46 నగరాల్లోని 56 స్టోర్ల ద్వారా ఆభరణాల ఉత్పత్తులను ఈ సంస్థ విక్రయిస్తోంది. లలితా జ్యువెలరీ 2024 మార్చిలో ముగిసిన ఆర్థిక సంవత్సరంలో రూ.359.8 కోట్ల లాభాన్ని

ఆర్జించింది. అలాగే ఆదాయం 26 శాతం పెరిగి రూ.16,788 కోట్లకు చేరింది. 2024 డిసెంబర్లో ముగిసిన తొమ్మిది నెలల కాలానికి రూ.262.3 కోట్ల లాభం, రూ.12,594.7 కోట్ల ఆదాయాన్ని నమోదు చేసింది. లలితా జ్యువెలరీ మార్ట్ ఐపీఓకు బుక్ రన్ప్రెంట్ లీడ్ మేనేజర్ గా



అనంద్ రామ్ అద్వైజర్స్, ఎక్స్‌టెన్స్ క్యాపిటల్స్ ను నియమించారు.

మర్యాదపూర్వకంగా కలిసిన

నాయకులు

మంత్రిగా ప్రమాణస్వీకారం చేసిన తర్వాత..

ఆగ్ని ధార స్పాన్స్, మండమర్తి మండలం జూన్ 8 ఆదివారం రోజున, చెన్నూరు ఎమ్మెల్యే డాక్టర్ వివేక్ వెంకటస్వామిని రాజ్ భవన్ లో..రాష్ట్ర మంత్రిగా ప్రమాణం స్వీకారం చేసిన సందర్భంగా..మండమర్తి నాయకులు పుష్పగుచ్ఛం అందించి,శాలవాతో సత్కరించి,శుభాకాంక్షలుతెలియజేయడం జరిగింది.ఈ కార్యక్రమంలో..జ్ఞాత్ కాంగ్రెస్ అధ్యక్షులు గండె రాంచందర్,మండల పార్టీ అధ్యక్షులు బాసోత్ నీలయ్య,యూత్ కాంగ్రెస్ నాయకులు ఆకుల అంజి,మాజీ ఎంపీటిసి దుర్గం కుమార్,దుర్గం సుధాకర్ తదితరులు పాల్గొనడం జరిగింది.

బిఎంఎస్ఆఫీస్ లో బిజెపి మండల

సాయి సమావేశం



ఆగ్నిధారస్పాన్స్ 8ఇంకైన్ కాలనీ భారతీయ జనతా పార్టీ 8వ కాలనీ మండల స్థాయి కార్యశాల స్థానిక బిఎంఎస్ కార్యాలయంలోనిర్వహించడం జరిగింది.8వ కాలనీ మండల (పట్టణ)అధ్యక్షుడు ఆకుల శశికుమార్ అధ్యక్షతన జరిగిన సమావేశంలో ఆయన మాట్లాడుతూ బీజేపీ రాష్ట్ర శాఖ పిలుపు మేరకు భారత ప్రధాని నరేంద్ర మోడీ 11సంవత్సరాల సుపరిపాలన పూర్తి చేసుకున్న సందర్భంగా నిరంతర కార్యక్రమాల నిర్వహణకు శ్రీకారం చుట్టింది.రాబోయే రోజుల్లో మండలంలో చేపట్టే కార్యక్రమాల గురించి డివిజన్ వారిగా చేపట్టే కార్యక్రమాల గురించినర్పించటంజరిగింది.ప్రపంచ లొనే భారత్ 4వ అతిపెద్ద ఆర్థిక వ్యవస్థ గా అవతరించినదన్నారు.వికసిత్ భారత్ లక్ష్యంగా సాకారం దిశగా ఎన్నో సాహసోపేత నిర్ణయాలకు భారత్ అడుగులేస్తోందన్నారు. అవరోషన్ సిందూర్ విజయవంతమయిన సందర్భంగా భారత ఆర్మీ ట్రివిధ దళాల కీర్తిని ప్రజలకు తెలియజేయాలని సమావేశంలో తీర్మానించడం జరిగింది.ఈ కార్యక్రమంలో బీజేపీ నాయకులు మారేపల్లి శ్రీనివాస్, దాసరి శ్రీనివాస్, పొట్ల వెంకట్రీ,ఆకుల కుమార్ గౌడ్,పాషా,గంధం శంకర్,అనిల్ కుమార్,అంకం కుమార్ ,దూడపాక కుమార్,చొప్పరి లక్ష్మీ నారాయణ,మండల సాయి ప్రణీత్,చెన్నూరి రమేష్ గౌడ్,ముదాంసత్తయ్య మహిళానాయకురాలు మీనుగు మనోహర లు పాల్గొన్నారు.

జర్నలిస్టుల సమస్యలను పరిష్కరించాలి

జర్నలిస్టులకు ఇంటి స్థలాలు కేటాయించి ఇండ్రమ్మ ఇండ్లలో మంజూరు చేయాలి సీనియర్ జర్నలిస్టు సూరంపల్లి గోపాల్ చారి



ఆగ్నిధార స్పాన్స్ వసపర్తి జిల్లా: వసపర్తి జిల్లా కేంద్రంలో జర్నలిస్టుల ఆత్మీయ సమ్మేళనంలో వసపర్తి ఎమ్మెల్యే మోగ రెడ్డి పాల్గొన్నారు ఈ సందర్భంగా సీనియర్ జర్నలిస్టు సూరంపల్లి గోపాల్ చారి మాట్లాడుతూ పెద్దమందరి మండలం జర్నలిస్టులకు ఇండ్ర స్థలాలు కేటాయించి ఇండ్రమ్మ ఇందులో మంజూరు చేయించి ఇంట్లో నిర్మాణం చేపట్టాలని వసపర్తి ఎమ్మెల్యే మోగ రెడ్డికి గోపాల్ విజ్ఞప్తి చేశారు.పెద్దమందరి మండలం కేంద్రంలో ఫ్రెస్ క్లబ్ కు స్థలం కేటాయించి భవనానికి నిర్మాణానికి నిధులు కేటాయించి నిర్మాణం చేపట్టాలని ఆయనఅన్నారు. జర్నలిస్టు పిల్లలకు ఉచిత చదువుతోపాటు ఉచిత వైద్యం సదుపాయం కల్పించాలని వారు కోరారు. జర్నలిస్టులకు ప్రభుత్వం నుండి ఆరోగ్య భద్రత కల్పించాలని,జర్నలిస్టులకు ప్రమాదాలు జరిగినప్పుడు కుటుంబాలను ఆదుకోవాలని ఆయన డిమాండ్ చేశారు.

రైతు ముంగిట్లో శాస్త్రవేత్తలు కార్యక్రమం

పటే సారిక



ఆగ్నిధారస్పాన్స్ “(సంగారెడ్డి)” సంగారెడ్డి జిల్లా రాయకొడ్ డివిజన్ సహాయ వ్యవసాయ సంచాలకులు శ్రీ సత్యనారాయణ అధ్యర్థంలో రైతువేదిక నమరు సోమవారం రైతు ముంగిట్లో శాస్త్రవేత్తలు కార్యక్రమం నిర్వహించనున్నట్లు. రాయకొడ్ మండల వ్యవసాయ అధికారి సొక తెలిపారు, ఈ కార్యక్రమంలో పలువురు శాస్త్రవేత్తలు పాల్గొని పంటల సరళి,పంట మార్పిడి పంటల దిగుబడి పెంచే మెలకువలు,వ్యవసాయం లో నూతన ఒరవడులు,నూతన వంగడాలు ప్రత్యేకతలు ప్రాంతీయ పంటల యాజమాన్య పద్ధతుల పై అవగాహన శిక్షణ కార్యక్రమం నిర్వహించబడుతుందని కావున రైతులందరూ తప్పకుండా పాల్గొని పంటలపై సందేహాలు ఉంటే నిపుత్రి చేసుకోవాలని సూచించారు.

విత్తనానికి తొందర పడొద్దు

కరీంనగర్ : ముందస్తు రుతువపనాల రాకతో సంబరపడిన రైతున్నకు నిరాశే మిగిలింది. వానాకా లం సీజన్ ఆరంభంలో రోహిణికారై ప్రవేశించిన తొలిరోజునుంచి నాలుగైదు రోజులపాటు కురిసిన తొలకరి వర్షాలకు రైతులు సంబురపడ్డారు. జిల్లాలోని పలుచోట్ల దుక్కులు దున్ని పత్తి విత్తనాలు సైతం వేశారు. అయితే కొద్దిరోజులకే చినుకు కినుకు వహిస్తోంది. వారం రోజుల నుంచి వర్షం జాడ లేకపోవడంతో అన్నదాతలు ఆందోళన చెందుతున్నారు. మందుతున్న ఎండలతో వేసిన విత్తనం ఎండిపోతోందని ఆవేదన వ్యక్తం చేస్తున్నారు. మరికొన్ని చోట్ల విత్తనాలు వేసేందుకు ఎదురుచూస్తున్న రైతులకు చినుకుజాడ లేకపోవడంతో అదను దాటిపోతోందని ఆవేదన చెందుతున్నారు. నేటినుంచి మృగశిర కారై ప్రవేశిస్తుండగా.. ఈ కారైలోనైనా వరణుడు కరుణిస్తాడా అని ఆశతో ఎదురుచూస్తున్నారు. పంటల సాగును మృగశిర కారై నుంచి రైతులు ప్రారంభిస్తారు. ముందస్తు నైరతి రుతువపనాల రాకతో కొందరు రోహిణికారైలోనే పత్తి, మొక్కజొన్న విత్తనాలు వేసారు. పదిరోజుల నుంచి ఎండలు దంచికొడుతుండగా ఒక్క వర్షం వడలేదు. ఆదివారం నుంచి ప్రవేశిస్తున్న మృగశిర కారైలో సమృద్ధిగా వర్షాలు కురుస్తాయనే ఆశతో రైతులు ఎదురుచూస్తున్నారు. వాతావరణ శాఖ రాబోయే నాలుగురోజుల పాటు వర్షాలు కురుస్తాయనే సూచనతో విత్తనాలు మొ లకెత్తుతాయనే భరోసా కల్పించింది. వర్షాలు కురిసిన అనంతరమే విత్తనాలు వేయాలని వ్యవసాయాధికారులు సూచిస్తున్నారు.



3,43,240 ఎకరాల సాగు అంచనా
జిల్లాలో ఈ వానాకాలంలో 3,43,240 ఎకరాలలో వివిధ పంటలు సాగులోకి వస్తాయని అధికారులు అంచనా వేశారు. వరి 2,76,500 ఎకరాలు, పత్తి 48వేల ఎకరాల్లో సాగు చేస్తారని అంచనా వేస్తున్నారు. రోహిణి కారైలో ఇప్పటికే జిల్లావ్యాప్తంగా 28వేల ఎకరాల్లో పత్తి విత్తిసట్టగా అధికారులు అంచనా వేస్తున్నారు. వారం రోజులుగా ఎండలు దంచి

కొడుతుండడంతో విత్తనాలు మాడిపోయే అవకాశముంది. భారీ వర్షాలు పడితే కానీ.. విత్తనాలు విత్తుకోవడం, నార్లు పోయడం చేయొద్దని వ్యవసాయాధికారులు సూచిస్తున్నారు. కనీస వర్షపాతం సమోదయ్యారే వరినాట్లు వేసుకోవాలని చెబుతున్నారు. కొందరు పోసిన నార్లు ఎండలతో దెబ్బతింటున్నాయి. మృగశిరలో మంచి వర్షాలు పడితే తప్ప వ్యవసాయంలో ముందుకు సాగొద్దని వ్యవసాయ అధికారులు పేర్కొంటున్నారు.

సన్నాలకు బోనస్ ఏది?

నిర్మల్ : నిర్మల్ జిల్లా వ్యాప్తంగా మొత్తం 260 కొనుగోలు కేంద్రాల ద్వారా ధాన్యాన్ని కొనుగోలు చేశారు. ఇందులో నుంచి 171 సెంటర్లను ఇప్పటికే మూసేశారు. సన్నరకం ధాన్యాన్ని విక్రయించిన రైతులకు ఇప్పటి వరకు బోనస్ డబ్బులు అందలేదు. ధాన్యం డబ్బులు వారం, పది రోజుల్లో రైతుల ఖాతాల్లో జమ అయినప్పటికీ బోనస్ డబ్బుల కోసం మాత్రం ఎదురుచూపులు తప్పడం లేదు. నిర్మల్ జిల్లాలో ఇప్పటి వరకు యాసంగి సీజన్కు సంబంధించి 25 వేల మెట్రిక్ టన్నుల సన్నరకం వడ్డను కొన్నారు. సన్నాలపై ప్రభుత్వం క్లింటాలుకు రూ.600 బోనస్ ప్రకటించిన సంగతి తెలిసిందే. ఈ మేరకు జిల్లా రైతులకు రూ.12.50 కోట్లను చెల్లించాల్సి ఉన్నది. ఇప్పటి వరకు కాంగ్రెస్ ప్రభుత్వం బోనస్ చెల్లింపుల విషయంలో ఎలాంటి ప్రకటన చేయలేదు. ఇందుకు సంబంధించి డబ్బులు కూడా విడుదల చేయకపోవడంతో ఈ సారి రైతులకు బోనస్ కూడా అందే పరిస్థితి కనిపించడం లేదు. జిల్లా వ్యాప్తంగా ఈ యాసంగి సీజన్లో 1,17,085 ఎకరాల్లో రైతులు వరిసాగు చేశారు. ఈ సీజన్లో 1.83 లక్షల మెట్రిక్ టన్నుల ధాన్యం దిగుబడులు వస్తాయని వ్యవసాయ అధికారులు అంచనా వేశారు. ఇందులో 1.38లక్షల మెట్రిక్ టన్నులు దొడ్డురకం వడ్డు, 24వేల మెట్రిక్ టన్నులు సన్నరకం వడ్డ దిగుబడులు వస్తాయని పంటల ప్రణాళికలో పేర్కొన్నారు. ఇందులో నుంచి కొంతవరకు స్థానిక అవసరాలకు పోను 1,62,414 మెట్రిక్ టన్నుల ధాన్యం విక్రయానికి వస్తుందని అధికారులు లెక్కుంగా నిర్ణయించారు. అందుకనుగుణంగా జిల్లాలో మొత్తం 330 కొనుగోలు కేంద్రాలను ప్రారంభించారు. ఇందులో ఐకేపీ సెంటర్లు 171, పీవీసీఎస్ కేంద్రాలు 147, డీసీఎంఎస్ 7, జీసీసీ ఆధ్వర్యంలో 5 సెంటర్లను ఏర్పాటు చేశారు. కాని కొనుగోళ్లు మాత్రం 260 కేంద్రాల ద్వారా చేపట్టారు. వీటిలో 131 ఐకేపీ సెంటర్లు, 112 పీవీసీఎస్, డీసీఎంఎస్ 13, జీసీసీ 4 కేంద్రాలు ఉన్నాయి. కాగా ఈ యాసంగి ధాన్యం సేకరణ మొత్తం లక్షల 1,62,414 మెట్రిక్ టన్నులు కాగా ఈ సారి లక్ష్యానికి మించి ధాన్యం దిగుబడులు వచ్చాయి.



ఇప్పటి వరకు జిల్లా వ్యాప్తంగా 1,76,000 మెట్రిక్ టన్నుల ధాన్యాన్ని కొనుగోలు చేశారు. ఇందులో దొడ్డురకం 1,51,000 మెట్రిక్ టన్నులు కాగా, సన్నరకం 25 వేల మెట్రిక్ టన్నులుగా ఉన్నది. జిల్లా వ్యాప్తంగా ప్రస్తుతం వరి కొనుగోళ్లు చివరి దశలో ఉన్నాయి. ఖానాపూర్, కడం, దస్తూరాబాద్, తదితర మండలాల్లో వరి కోతలు ఆలస్యం కావడంతో ఆయా మండలాల్లో మాత్రమే కేంద్రాలు కొనసాగుతున్నాయి. ఇప్పటి వరకు కొనుగోలు చేసిన ధాన్యానికి సంబంధించి 38,841 మంది రైతులకు రూ.267 కోట్లను చెల్లించాల్సి ఉండగా, ఇప్పటి వరకు రూ.202 కోట్లు రైతుల బ్యాంకు ఖాతాల్లో జమ చేశారు. ఇంకా దాదాపు రూ.67 కోట్ల వరకు ధాన్యం డబ్బులను రైతులకు చెల్లించాల్సి ఉన్నది. వీటితో పాటు సన్నాల విక్రయించిన రైతులకు చెల్లించాల్సిన రూ.12.50 కోట్ల బోనస్ డబ్బుల గురించి ప్రభుత్వం ఊసే ఎత్తడం లేదు.

ప్రతిపాదనలు బుట్టదాఖలు
నిర్మల్ జిల్లాలో కొనుగోలు చేసిన సన్నరకం ధాన్యానికి

సంబంధించి 4,170 మంది రైతులకు రూ.12.50 కోట్లను రైతులకు బోనస్గా చెల్లించాల్సి ఉన్నది. ఈ బోనస్ చెల్లించాలని ఎప్పటికప్పుడు కొనుగోలు వివరాలను తెలుపుతూ ప్రభుత్వానికి ప్రతిపాదనలను పంపించినప్పటికీ ఇందుకు సంబంధించి ఇప్పటి వరకు ఎలాంటి ఉత్తర్వులు వెలువడలేదు. జిల్లాలో ఇప్పటికీ రూ.267 కోట్ల విలువ చేసే దొడ్డు, సన్నరకం ధాన్యాన్ని ప్రభుత్వం కొనుగోలు చేసింది. ఇందులో నుంచిరూ.202 కోట్ల చెల్లింపులు కూడా పూర్తయ్యాయి. కాని సన్నరకం ధాన్యానికి మాత్రం బోనస్ డబ్బులను చెల్లించక పెండింగ్లో ఉన్నాయి. ఇప్పటికే రుతువపనాలు వచ్చి వానకాలం సాగు కోసం దుక్కులు దున్నుతున్న రైతులకు బోనస్ డబ్బులు వస్తే ఉపయోగకరంగా ఉంటుందని భావిస్తున్నారు. వానకాలంలో పండించిన సన్నాలకు బోనస్ అందడంతో ఈసారి కూడా బోనస్ డబ్బులు వస్తాయని రైతులు గంపెదాశతో ముందు వేసవితో సైతం సన్న వడ్డను సాగు చేశారు. సాగు నీటి ఇబ్బందులను అధిగమించి కేవలం బోనస్ వస్తుందన్న ఆశతో ధైర్యం చేసి సన్నాలను సాగు చేసిన రైతులకు ప్రస్తుతం ఎదురు చూపులు తప్పడం లేదు. ఇప్పటికైనా ప్రభుత్వం వెంటనే బోనస్ చెల్లించాలని కోరుతున్నారు.

బోనస్ డబ్బులు రూ.37 వేలు రాలేదు..
నాకున్న 6 ఎకరాల పొలంలో మూడున్నర ఎకరాల్లో సన్నరకం వడ్డు వేసిన. 75 క్లింటాక్ల వరకు దిగుబడి వచ్చింది. ప్రభుత్వం ఏర్పాటు చేసిన కొనుగోలు కేంద్రంలో అమ్మిన. రూ.37వేల దాకా బోనస్ డబ్బులు బ్యాంకు ఖాతాలో జమ అయితాయని చెప్పిను. పంట అమ్మి దాదాపు నెల రోజులవుతున్నది. ఇప్పటి వరకు బోనస్ డబ్బులు రాలే. యాసంగిలో సాగు నీటికి తిప్పలయినా, బోనస్ వస్తుందన్న ఆశతో కష్టపడి సన్నరకం వడ్డను పండించిన. ప్రతిసారి ఎదురుచూపులు తప్పడం లేదు. రైతులందరే ఈ ప్రభుత్వానికి చిన్నచూపుగా ఉన్నది. కష్టపడి పండించిన పంట పైనలే సక్కుా ఇస్తలేరు. ఇంక రైతుబంధు ఇస్తరో ఇయ్యరో గ్యారంటీ లేకుంటైంది.

103 శాతం బొగ్గు ఉత్పత్తి

సింగరేణి(కొత్తగూడెం): సింగరేణి సంస్థ 2025%-%26 ఆర్థిక సంవత్సరంలో 76 మిలియన్ టన్నుల బొగ్గు ఉత్పత్తి లక్ష్యంగా పెట్టుకుంది. ఈ నేపథ్యంలో మే నెలలో సింగరేణి వ్యాప్తంగా ఉన్న 11ఏరియాల్లోని 19 ఓ పెన్కాస్ట్ గనులకు, 21భూగర్భ గనులకు 56.50 మిలి యన్ లక్షలటన్నుల లక్ష్యానికి 58.22 లక్షల టన్ను లు 103 శాతం మాత్రమే సాధించినట్లు సింగరేణి తన గణాంకాల్లో తెలిపింది. కాగా సింగరేణి వ్యాప్తంగా ఉన్న 11ఏరియాల్లోని భూగర్భగనుల్లో 4.90లక్షల టన్నుల లక్ష్యానికి 3.50లక్షల టన్నులు 72శాతం ఉత్పత్తి చేయగా, ఓపెన్ కాస్ట్ గనుల్లో 51.60 లక్షల టన్నులకు గాను 54.72 లక్షల టన్నులు 106 శాతం సాధించింది. ఓవరాలీగా 56.50 లక్షల టన్నుల లక్ష్యానికి 58.22లక్షల టన్నులు 103శాతం ఉత్పత్తి జరిగింది.

మే మాసంలో మెరుగైన ఉత్పత్తి...
గడచిన ఏప్రిల్లో సాధించిన ఉత్పత్తి (95శాతం) కంటే మే లో 103 శాతం అంటే 8 శాతం (నెలవారీ ఉత్పత్తి) అదనంగా ఉత్పత్తి జరిగింది. అంతేకాకుండా ఏప్రిల్లో మణుగూరు ఏరియా 10.88 లక్షల టన్నులు సాధించి మొదటి స్థానంలో నిలచగా, ఆర్థీ%-%2 ఏరియా 4.99 లక్షల టన్నులు సాధించి రెండో స్థానంలో నిలిచింది. మే నెలలో 5 ఏరియాలు (కొత్తగూడెం 107 శాతం, మణుగూరు 119 శాతం, శ్రీరాంపూర్ 100 శాతం, ఆర్థీ%-%2 133 శాతం, ఆర్థీ%-%3 100 శాతం,) 100 శాతం సాధించాయి. సింగరేణి వ్యాప్తంగా 11 ఏరియాల్లోని భూగర్భ



గనులు, ఓపెన్ కాస్ట్ గనుల్లో 49.90 లక్షల టన్నులు 95 శాతం సాధించగా, మే లో 10.81 లక్షల టన్నులు 99శాతం అంటే గతంలో కంటే మరో 4శాతం అదనంగా సాధించింది.

తీరు మార్పుకోసం ఆరు ఏరియాలు..
సింగరేణి వ్యాప్తంగా ఉన్న 11 ఏరియాల్లో మే మాసంలో ఐదు ఏరియాలు మాత్రమే 100 శాతం ఉత్పత్తి సాధించగా, మిగిలిన ఆరు ఏరియాలు వెనుకంజలో ఉన్నాయి. అయితే సింగరేణి సంస్థ ఉన్నతాధికారులు ఏరియాలలోని భూగర్భ,

ఓపెన్ కాస్ట్ గనులకు నిర్దేశించిన నెలవారీ, వార్షిక లక్ష్యాలను కచ్చితంగా సాధించాలని రివ్యూ మీటింగ్లలో పలుమార్లు చెప్పినప్పటికీ అధికారుల పనీతిరులో మార్పు రాలేదు. లక్ష్యంసాధించిన కొత్తగూడెం మణుగూరు, ఆర్థీ%-2.. మే మాసంలో కొత్తగూడెం ఏరియా 107శాతం, వార్షిక లక్ష్యం 100శాతం సాధించగా, మణుగూరు ఏరియా మే నెలలో 119శాతం, వార్షిక లక్ష్యంలో 118శాతం సాధించినప్పటికీ ఓవరాలీగా కొత్తగూడెం ఏరియా 13.96 లక్షల టన్నులు, వార్షిక లక్ష్యం 26.04 లక్షల టన్నులు సాధించి సింగరేణి వ్యాప్తంగా అగ్రస్థానంలో ఉండగా, మణుగూరు ఏరియా మేలో 11.74 లక్షల టన్నులు, వార్షిక లక్ష్యంలో 22.63 లక్షల టన్నులు సాధించి రెండో స్థానంలో నిలిచాయి. కంపెనీ రెండు నెలలో 108 లక్షల్లో కొత్తగూడెం రీజియన్ 53 లక్షలు సాధించటం విశేషం. అయితే మిగతా రెండు రీజియన్లు 55 లక్షల టన్నులు సాధించటం గమనార్హం. కాగా, ఆర్థీ%-%2 ఏరియా మే నెలలో 133 శాతం, రెండు నెలలో 159 శాతం సాధించి మూడు స్థానంలో ఉంది.

మాగంటి గోపీనాథ్ కుటుంబాన్ని పరామర్శించిన రావుల



అగ్నిధార స్మార్న్ వనపర్తి జిల్లా: బీఆర్ఎస్ పార్టీ జూబ్లీహిల్స్ ఎమ్మెల్యే మాగంటి గోపీనాథ్ మృతి చెందిన విషయం తెలుసుకున్న వనపర్తి మాజీ శాసనసభ్యులు రావుల చంద్రశేఖర్ రెడ్డి వారి ఇంటికి వెళ్లి పృథ్వీహంపై పూలమాలవేసి ఘనంగా నివాళులు అర్పించి వారి కుటుంబ సభ్యులకు ఓదార్పు గోపీనాథ్కు కుమారుడికి అండగా ఉంటామని,కుమారుడిని ఓదారుస్తూ అన్నారు.

మాగంటి.గోపినాథ్ కి బి.ఆర్.ఎస్ నివాళులు



అగ్నిధార స్మార్న్ వనపర్తి జిల్లా: జూబ్లీహిల్స్ ఎం.ఎల్.ఏ మాగంటి.గోపినాథ్ అనారోగ్యంతో మరణించడం పట్ల బి.ఆర్.ఎస్ నాయకులు తీవ్ర దిగ్భ్రాంతి వ్యక్తం చేశారు. మాజీ మంత్రి సింగిరెడ్డి నిరంజన్ రెడ్డి స్వగృహంలో గోపీనాథ్ చిత్రపటానికి పూలమాలలు సమర్పించి నివాళులు అర్పించారు.ఈ సందర్భంగా జిల్లా అధ్యక్షులు గట్టు యాదవ్ జిల్లా మీడియా కన్వీనర్ నందిమల్ల.ఆశోక్ మాట్లాడుతూ గోపీనాథ్ స్వయంకృషితోఅంచలంచెలుగా రాజకీయంలో ఎదిగారని డి.డి.పి ఎం.ఎల్.ఎగా తన ప్రస్థానం ప్రారంభించి కె.సి.ఆర్ నాయకత్వములో రెండు సార్లు ఎం.ఎల్.ఎగా గెలుపొంది తెలంగాణ అభివృద్ధిలో భాగస్వామ్యం అయ్యారని అన్నారు.ఎంతో భవిష్యత్తు ఉన్న నాయకుడు అకాలమరణం చెందడం దురదృష్టకరం అని వారి ఆత్మకు శాంతి కలగాలని కుటుంబసభ్యులకు తమ ప్రగాధ సానుభూతి తెలిపారు. మాగంటి గోపీనాథ్కు నివాళులు అర్పించిన వారితోనాగన్న యాదవ్ ,గులాం ఖదరాజ్, స్టార్, రహీమ్, జోహబ్బుస్సేన్,సునీల్వాల్మీకి ,చిట్టాలరాము,వి.కె.పాషా,అలీం,సాదిక్ ఉన్నారు.

టాటా కారు ఓనర్లకు గుడ్ న్యూస్



ముంబై: ఆటోమొబైల్ దిగ్గజం టాటా మోటార్స్ తమ కస్టమర్ల కోసం దేశవ్యాప్తంగా మాన్యూస్ చెక్మే క్యాంపెన్ నిర్వహిస్తున్నట్లు వెల్లడించింది. జూన్ 6న ప్రారంభమైన ఈ క్యాంపులు 20వ తారీఖు వరకు కొనసాగుతాయని వివరించింది. 500 నగరాల్లో 1,090 ఆథలైజ్డ్ వర్క్ షాప్లలో ఈ సర్వీసులు అందుబాటులో ఉంటాయని కంపెనీ పేర్కొంది. ఈ క్యాంపులో భాగంగా వాహనంలోని ముప్పై కీలక పాయింట్లను పరీక్షించే సమగ్ర హెల్త్ చెక్మే సేవలు పొందవచ్చని వివరించింది. కార్ టాప్ వాచ్, ఒరిజినల్ స్పీర్ పార్కులు, ఇంజిన్ ఆయిల్, యాక్సెసరీలు, లేబర్ చార్జీలపై ప్రత్యేక డిస్కౌంట్లు పొందవచ్చని టాటా మోటార్స్ తెలిపింది. టాటా మోటార్స్ ఇండియా డేశంలో కర్నూ, టియాగో, టిగోర్, పంచ్, నెక్సాన్, హోయర్, సఫారి, ఇటీవల లాంచ్ చేసిన టాటా ఆల్ట్రోజ్ ఫేస్ లిఫ్ట్ తో సహా ఏడు ఐసీఈ కార్లను అందిస్తోంది. అలాగే కర్నూ,ఈవీ, నెక్సాన్,ఈవీ, పంచ్,ఈవీ, టియాగో,ఈవీ, టిగోర్,ఈవీ, ఇటీవల లాంచ్ చేసిన టాటా హోయర్,ఈవీ వంటి ఆరు ఎలక్ట్రిక్ వాహనాలు కూడా బ్రాండ్ జూబిలాలో ఉన్నాయి.

అమెరికా స్టాక్ మార్కెట్లో ఇండియన్ కంపెనీ



న్యూఢిల్లీ: దేశీ మెడికల్ టెక్నాలజీ కంపెనీ ఎస్ఎస్ ఇన్వేవేషన్స్ ఇంటర్నేషనల్ తాజాగా అమెరికాలోని నాస్డాక్ ఎక్స్చేంజీలో లిస్టయ్యింది. ఈ సందర్భంగా ఓపెనింగ్ బెల్ మోగించే కార్యక్రమంలో సంస్థ వ్యవస్థాపకుడు స్వర్ణదీర్ శ్రీహర్షవ తదితరులు పాల్గొన్నారు. కంపెనీ రూపొందించిన ఎస్ఎస్ఐ మంత్రి సర్కికల్ రోబోటిక్ సిస్టం ప్రస్తుతం దేశీయంగా 75 ప్రాంతాల్లోని 80 ఆస్పత్రుల్లో అందుబాటులో ఉంది. వీటితో 100 పైగా సర్కికల్ ప్రోసీజర్లకు సంబంధించి 4,000 పైగా రోబోటిక్ శస్త్రచికిత్సలను విజయవంతంగా నిర్వహించినట్లు సంస్థ తెలిపింది. అటు అంతర్జాతీయంగా నేపాల్, కొలంబియా, ఉక్రెయిన్, ఈక్వెడర్ తదితర దేశాల్లోనూ కంపెనీ కార్యకలాపాలు విస్తరించింది. 2024 డిసెంబర్తో ముగిసిన తదితర వర్షంలో కంపెనీ ఆదాయం 3.5 రెట్లు వృద్ధి చెంది 5.9 మిలియన్ డాలర్ల నుంచి 20.6 మిలియన్ డాలర్లకు పెరిగింది. స్థూల మార్జిన్లు 12.3 శాతం నుంచి 40.9 శాతానికి ఎగిశాయి.




చిరు ఫ్యాన్స్ కి డబుల్ ట్రిట్ ఇవ్వబోతున్న అనీల్ రావిపూడి

మెగాస్టార్ చిరంజీవి కుర్ర హీరోలతో పోటీ పడుతూ సినిమాలు చేస్తున్నారు. ఆయన ఇటీవల విశ్వంభర చిత్ర షూటింగ్ పూర్తి చేసి ఇప్పుడు అనీల్ రావిపూడి దర్శకత్వంలో చేస్తున్నాడు. డైరెక్టర్ పశిష్టతో చేసిన విశ్వంభర చిత్రం సోషియో ఫాంటసీ సినిమాగా తెరకెక్కుతుంది. ఈ సినిమాలో త్రిష హీరోయిన్ గా నటిస్తుండగా, కీరవాణి విశ్వంభరకు సంగీతం అందిస్తున్నాడు. అయితే విశ్వంభర సినిమాపై ఇప్పటి వరకు ఎటువంటి అప్ డేట్ రాలేదు. కాని ఇటీవల మొదలైన అనీల్ రావిపూడి సినిమా మాత్రం పరుగులు పెడుతోంది. ఇక ఈసినిమా స్టార్ట్ అయిన అప్పటి నుంచి నిత్యం ఏదో ఒక వార్త టాలీవుడ్ లో హల్ చల్ చేస్తూనే ఉంది. ఈ మూవీ ఇప్పటికే తొలి షెడ్యూల్ పూర్తి చేసుకున్నట్టు తెలుస్తుండగా, మరి కొద్ది రోజులలో రెండో షెడ్యూల్ మొదలు పెట్టుతున్నారు. చిరంజీవి కెరీర్లో 157వ సినిమాగా తెరకెక్కుతున్న ఈ ఫుల్ లెంగ్త్ కామెడీ ఎంటర్టైనర్లో చిరంజీవి ద్యూయల్ రోల్ లో కనిపించనున్నారనే వార్త ఇప్పుడు నెట్టింట తెగ వైరల్ అయింది. రెండు పాత్రలలో ఒక పాత్ర వింటేజ్ చిరంజీవిని గుర్తు చేసేలా ఉంటుందని, మరో పాత్ర ఫుల్ యాక్షన్ మోడ్ లో ఉంటుందట. అయితే దీనిపై మూవీ టీమ్ నుంచి ఇప్పటి వరకు అధికారికంగా ఎలాంటి ప్రకటన రాలేదు. కాని టాలీవుడ్ సర్కిల్ లో మాత్రం ఈ రూమర్ షికారు చేస్తోంది. ఇప్పుడు నయనతార, చిరంజీవిపై ఫ్యామిలీ సీన్స్ చిత్రీకరిస్తున్నాడట అనీల్ రావిపూడి. వారిద్దరి మధ్య వచ్చే కామెడీ సీన్స్ చాలా బాగా వచ్చాయని అంటున్నారు. ఈ సీన్స్ సినిమాకి హైలైట్ అవుతాయని అంటున్నారు. ఈ సినిమాను సాహు గారపాటి, చిరంజీవి కుమార్తె సుస్మిత సంయుక్తంగా నిర్మిస్తున్నారు. చిరంజీవి గత సినిమాలన్నీ యాక్షన్ డ్రామాలు కాగా, ఈసారి ప్యూర్ కామెడీ ఎంటర్టైనర్ గా ప్రేక్షకుల ముందుకు రానుంది. ఈ సినిమా కోసం మెగా ఫ్యాన్స్ తో పాటు, కామన్ ఆడియన్స్ కూడా ఎంతో ఆసక్తిగా ఎదురు చూస్తున్నారు. మెగా 157 సినిమాకు థీమ్స్ సినిరోలియో సంగీతం అందిస్తుండగా, ఆయన ఈ మూవీ కోసం అద్భుతమైన బాణీలు రూపొందిస్తున్నట్టు తెలుస్తుంది.



ఓటీటీలో ఆకట్టుకుంటున్న రీతూ వర్మ తొలి వెబ్ సిరీస్

బ్యూటీఫుల్ అండ్ టాలెంటెడ్ హీరోయిన్ రీతూ వర్మ నటించిన తొలి వెబ్ సిరీస్ 'దేవిక అండ్ దాని. 'తీకారం' ఫేమ్ బి. కిశోర్ ఈ సిరీస్ కి దర్శకత్వం వహించగా, సూర్య పశిష్ట, శివ కందుకూరి హీరోలుగా నటించారు. పల్లెటూరి నేపథ్యంలో సాగే ఈ కామెడీ, హాసర వెబ్ సిరీస్ ప్రస్తుతం జియో హాట్ స్టార్ స్ట్రీమింగ్ అవుతుంది. రీతూ వర్మ ఓటీటీ లో డెబ్యూ, పల్లెటూరి అమ్మాయి గా క్యారెక్టర్ కి చాలా బాగా సెట్ అయింది అందంగా ఉంది, టీవీ గా ప్రాబం వస్తే ఎదిరించే అమ్మాయి లాగా బాగా చేసింది. సూర్య పశిష్ట స్క్రీన్ ప్రెజెన్స్ బాగుంది, శివ కందుకూరి పల్లెటూరి అమ్మాయి గా బాగా సెట్ అయ్యాడు. సుబ్బరాజు నీ పల్లెటూరి క్యారెక్టర్ లో కొత్తగా అనిపించాడు. చాలా రోజుల తర్వాత కొత్త సరళ గారు ఒక మంచి పాత్రలో కనిపించారు... సిరీస్ కి ఫ్రెష్ ఫీలింగ్ అనిపించింది.



గోపీచంద్ మలినేనితో మరోసారి చేతులు కలిపిన బాలకృష్ణ

టాలీవుడ్ అగ్ర కథానాయకుడు నందమూరి బాలకృష్ణ రెండు రోజుల్లో తన 65వ పుట్టినరోజును జరుపుకోబోతున్నాడు. ఈ క్రమంలోనే ఆయన బర్త్ డే సందర్భంగా పరుస అవ్ డిలేలు రాబోతున్నాయి. ఇప్పటికే అఖండ 2 టీజర్ ను ప్రకటించిన చిత్రయూనిట్ తాజాగా మరో అప్డేట్ ను ప్రకటించారు. తనకు వీరసింహారెడ్డి లాంటి భాక్ బస్టర్ ను అందించిన దర్శకుడు గోపీచంద్ మలినేని దర్శకత్వంలో బాలయ్య తన తదుపరి సినిమాను చేయనున్నాడు.



షూటింగ్ పూర్తిచేసుకున్న కార్తి 'సర్దార్ 2'

తమిళ నటుడు కార్తి నటించిన భాక్ బస్టర్ చిత్రాలలో సర్దార్ ఒకటి. పీఎస్ మిత్రన్ దర్శకత్వం వహించిన ఈ చిత్రం తమిళంతో పాటు తెలుగులోనూ రూ. 100 కోట్లకు పైగా పసాళ్లు రాబట్టింది. అయితే ఈ సినిమాకు తాజాగా సీక్వెల్ ను రాబోతున్న విషయం తెలిసిందే. పీఎస్ మిత్రన్ ఈ సినిమాకు దర్శకత్వం వహిస్తుండగా.. మాళవిక మోహనన్ కథానాయకగా నటిస్తుంది. ఇప్పటికే మూవీ నుంచి ఫస్ట్ గ్లింప్స్ ను విడుదల చేసిన చిత్రయూనిట్ తాజాగా సాలిడ్ అప్డేట్ ను పంచుకుంది. ఈ సినిమా షూటింగ్ తాజాగా కంప్లీట్ చేసుకున్నట్లు కార్తి సోషల్ మీడియా వేదికగా ప్రకటించాడు. థాయిలాండ్ లోని హావా హిస్ ఎయిర్పోర్ట్ లో చిత్రయూనిట్ కేక్ కట్ చేస్తూ.. సర్దార్ 2 షూటింగ్ పూర్తయినట్టు తెలిపాడు. 'సర్దార్ 2' సినిమాకు యువన్ శంకర్ రాజా సంగీతం అందించనున్నారు. పార్ట్ 1 కు జీవీ ప్రకాష్ కుమార్ సంగీత దర్శకుడిగా పని చేయగా, సీక్వెల్ కు యువన్ శంకర్ రాజాను తీసుకోవడం సినిమాపై మరింత క్యూరియాసిటీని పెంచుతోంది. అంతేకాకుండా, ఈ సీక్వెల్ లో స్టార్ నటుడు ఎన్ జే సూర్య కీలక పాత్రలో నటించబోతున్నారు. 'సర్దార్ 2' చిత్రాన్ని ఫ్రీన్స్ పిక్చర్స్ బ్యానర్ పై లక్ష్మణ్ కుమార్, ఇషాన్ సక్సేనా నిర్మిస్తున్నారు.

కన్నప్ప ఓటీటీ గురించి మంచి విష్ణు క్లారిటీ

ప్రస్తుతం తెలుగు సినిమా వ్యవహారాలు దాదాపు ఓటీటీ సంస్థల చేతుల్లోకి వెళ్లిపోయాయి. మూవీని ఏ తేదీన థియేటర్ లో విడుదల చేయాలనేది వారే నిర్ణయిస్తున్నారు. పాన్ ఇండియా మూవీస్ కి పర్మీట్ గానీ చాలామంది చిన్న మీడియం బడ్జెట్ పెట్టే నిర్మాతలు.. తమ చిత్రాల్ని పూర్తి చేసినా సరే రిలీజ్ చేయలేకపోతున్నారు. ఈ క్రమంలోనే మంచి విష్ణు 'కన్నప్ప' ఓటీటీ గురించి పలు రకాల రూమర్స్ వినిపిస్తున్నాయి. వాటి గురించి అడగ్.. విష్ణు తాజా ఇంటర్వ్యూలో సమాధానమిచ్చాడు. 'కన్నప్ప' ఓటీటీ డీల్ కుదిరిందా? అని అడగ్.. 'వాళ్లు ఓ ఫిగర్ చెప్పారు అది నాకు నచ్చలేదు. హిట్ అయ్యాక అమ్మితే ఎంత ఇస్తారని అడిగాను. అప్పుడు వాళ్లు చెప్పిన ఫిగర్ నాకు నచ్చింది. డబ్బులు రెడీ చేసోంది. విడుదలయ్యాక వస్తాను అని చెప్పాను' అని విష్ణు చెప్పుకొచ్చాడు. ఇతడి కాన్ఫిడెన్స్ చూస్తుంటే సినిమాపై చాలా సమ్మతంతోనే ఉన్నాడనిపిస్తుంది. చూడాలి మరి ఫలితం ఎలా వస్తుందో? మంచు విష్ణు డ్రీమ్ ప్రాజెక్ట్ 'కన్నప్ప'. గత చిత్రాలు సరిగా ఆదకపోవడంతో చాన్సెల్ పాటు గ్యాప్ తీసుకుని ఈ సినిమా చేశాడు. భారీ బడ్జెట్ పెట్టి స్వయంగా నిర్మించాడు. ఇందులో ప్రభాస్, మోహన్ లాల్, మోహన్ బాబు, అక్షయ్ కుమార్, కాజల్.. ఇలా చాలామంది స్టార్స్ కీలక పాత్రలు పోషించారు. మార్కెట్ పరంగా చూసుకుంటే డక్టిటాది స్టార్స్ చాలామంది ఉన్నారు. సినిమా హిట్ అయితే ఓటీటీల నుంచి డిమాండ్ ఉండొచ్చు. ఒకవేళ తేడా కొడితే మాత్రం అంతే సంగతులు. జూన్ 27న 'కన్నప్ప' సినిమా థియేటర్ లోకి రానుంది. చాన్సెల్ త్రితం తొలుత ఓ టీజర్ రిలీజ్ చేయగా.. విపరీతమైన ట్రోలింగ్ వచ్చింది. కాస్త గ్యాప్ తీసుకుని మరో టీజర్ రిలీజ్ చేయగా, నెగిటివటీ కాస్త తగ్గింది. ప్రస్తుతం ప్రమోషన్ బాధ్యత విష్ణునే తీసుకున్నాడు. పలు ఇంటర్వ్యూలు ఇస్తూ బిజీగా ఉన్నాడు. త్వరలో తెలుగు రాష్ట్రాల్లో ఈవేంట్ చేయబోతున్నాడు. దీనికి ప్రభాస్ కూడా హాజరవుతాడని టాక్.

